

التغابن کو لا کر گویا تصویر کے دونوں رُخوں کو یکجا کر دیا گیا، یا یوں کہہ لیجیے کہ ”تُعَرِّفُ الْأَكْشِيَاءِ بِأَعْدَادِهَا“ کے اصول کے مطابق ”کفر حقيقی“ کے بالمقابل ”ایمان حقيقی“ کا آئینہ رکھ دیا گیا۔

سورۃ التغابن کی اٹھارہ آیات ہیں جو دور کو عوں میں منقسم ہیں۔ یہ بڑی پیاری اور دلش قسم ہے۔ پہلے رکوع کی دس آیات میں سے پہلی سات آیات میں ایمانیاتِ خلاشہ کا ذکر ہے۔ یعنی ایمان باللہ اور صفاتِ باری تعالیٰ، ایمان بالرسالت اور ایمان بالآخرت یا ایمان بالمعاد۔ پھر اگلی تین آیات میں ایمان کی نہایت پُر زور دعوت ہے کہ یہ واقعی حقائق ہیں، ان کو قبول کرو، ان کو تسلیم کرو، انہیں حرزِ جاں بناؤ اور ان پر یقین سے اپنے باطن کو منور کرو۔

دوسرے رکوع کی گل آٹھ آیات ہیں۔ ان میں بھی یہی تقسیم ہے کہ پہلی پانچ آیات میں ایمان کے ثمرات اور ایمان کے نتیجے میں انسان کے فکر و نظر اور اس کی شخصیت میں جو تبدیلیاں رونما ہوئی چاہئیں، ان کا بیان ہے۔ یعنی: (۱) تسلیم و رضا (۲) اطاعت و انقیاد (۳) توکل و اعتماد (۴) علاقتِ ذمیوی کی نظری محبت کے پردے میں انسان کے دین و ایمان اور آخرت و عاقبت کے لیے جو بالقوة خطرہ مضر ہے، اس سے متنبہ اور چوکس و چوکنا رہنا، اور (۵) مال اور اولاد کی فتنہ اگلیزی سے ہوشیار و باخبر رہنا۔ اور آخری تین آیات میں ایمان کے ان تقاضوں کو پورا کرنے کی نہایت زور دار اور موثر تر غیب و تشویق ہے، اور ان میں تقویٰ، سمع و طاعت اور انفاق فی سبیل اللہ کی اہمیت پر بہت زور دیا گیا ہے۔ اس طرح یہ سورۃ مبارکہ واضح طور پر چار حصوں میں منقسم ہے۔

ابتدائی چار آیات

اللَّهُ تَعَالَى كَيْ تُوحِيدُ أَوْرَصَفَاتِ كَمَالٍ كَذَرَ

اب آئیے اس سورۃ مبارکہ کے پہلے رکوع کے پہلے حصے کی جانب جو چار آیات پر مشتمل ہے۔ ان آیات پر کسی تفصیلی تفکلو سے قبل مناسب ہو گا کہ متن کی تلاوت کے

ایمان اور اُس کے ثمرات و مضامرات

سورۃ التغابن کی روشنی میں

نَحْمَدُهُ وَنَصَلِّي عَلَى رَسُولِهِ الْكَرِيمِ امَّا بَعْدُ:
أَعُوذُ بِاللَّهِ مِنَ الشَّيْطَنِ الرَّجِيمِ . بِسْمِ اللَّهِ الرَّحْمَنِ الرَّحِيمِ
آج ہم اللہ کے نام سے مطالعہ قرآن حکیم کے اس منتخب نصاب کے آٹھویں درس کا آغاز کر رہے ہیں، جو ان صفحات میں سلسلہ وار زیر اشاعت ہے۔ جیسا کہ اس سے قبل وضاحت کی جا چکی ہے، اس منتخب نصاب کا حصہ دوم مباحثہ ایمان پر مشتمل ہے، اور اس حصہ دوم کا یہ چوتھا درس ہے جو سورۃ التغابن پر مشتمل ہے۔ یہ سورۃ مبارکہ مصحف کے اٹھائیسویں پارے میں ہے اور دور کو عوں اور اٹھارہ آیات پر مشتمل ہے۔ سورۃ العصر کے بعد یہ پہلی مکمل سورت ہے جو اس منتخب نصاب میں شامل ہے۔
سورت کے مضامین کا اجمالی تجزیہ

میرے مطالعے اور غور و فکر کی حد تک قرآن مجید کی چھوٹی سورتوں میں ایمان کے موضوع پر جامع ترین سورت سورۃ التغابن ہے۔ یہاں اس بات کو دوبارہ ذہن میں متحضر کر لیجیے کہ ان مباحثہ میں ایمان سے مراد قانونی اور فقہی ایمان نہیں ہے جس کی بنا پر ہم اس دنیا میں ایک دوسرے کو مسلمان سمجھتے ہیں، بلکہ یہاں ایمان حقيقة مراد ہے جو قلبی یقین سے عبارت ہے، اور سورۃ النور کی آیاتِ نور کے مطابق یہ ایمان ایک نور ہے جس سے انسان کا باطن روشن اور منور ہو جاتا ہے اور جس کا اصل محل و مقام قلب ہے۔ یہی وجہ ہے کہ مصحف میں سورۃ التغابن سے متصلًا قبل سورۃ المناقوفون واقع ہے، اور مناقفین کے بارے میں یہ بات سب جانتے ہیں کہ وہ بھی قانوناً مسلمان شمار ہوتے تھے اور دنیا میں ان کے ساتھ باکل مسلمانوں کا سا سلوک ہوتا تھا، اگرچہ وہ ایمان حقيقة سے محروم ہوتے تھے۔ یعنی وہ حقیقتاً کافر تھے۔ اس طرح قرآن مجید میں سورۃ المناقوفون کے فوراً بعد سورۃ

”الْحَسِيبُ“، كامظہر اتم ہے۔ گویا اللہ حساب لینے والا ہے اور حساب کے مطابق جزا و سزا دینے والا ہے۔ اور اس کی اسی شان کا کامل ظہور آخرت میں ہو گا۔ پس معلوم ہوا کہ اصل ایمان، ایمان باللہ ہے۔ یہی وجہ ہے کہ سورۃ التغابن کے پہلے رکوع میں ایمان باللہ یعنی اللہ تعالیٰ کی توحید اور صفاتِ کمال کا بیان چار آیات میں ہوا ہے، جبکہ ایمان بالرسالت اور ایمان بالمعاد و نوں کوتین آیات میں سودا گیا ہے۔

ان ابتدائی چار آیات میں ایمان باللہ کا بیان نہایت مجذب نما اسلوب میں غایت درج اختصار لیکن حد درجہ جامعیت کے ساتھ ہوا ہے۔ ارشاد ہوتا ہے:

﴿يُسَبِّحُ اللَّهُ مَا فِي السَّمَاوَاتِ وَمَا فِي الْأَرْضِ﴾

”اللہ کی تشیح کرتی ہے ہر وہ شے جو آسمانوں میں ہے اور ہر وہ شے جو زمین میں ہے۔“

”تشیح“ کا معنی و مفہوم

یہاں پہلے لفظ ”تشیح“ پر غور کر لیا جائے۔ اگرچہ فوری طور پر اس کے جو عام معنی ذہن میں آتے ہیں وہ یہ اقرار ہے کہ اللہ پاک ہے۔ لیکن اس کا حقیقی مفہوم کیا ہے؟ اسے جانا ضروری ہے۔ ”سَبَحَ، يَسْبَحُ“، فعل لازم ہے اور اس کا مطلب ہے کسی چیز کا تیرنا، خواہ وہ چیز پانی کی سطح پر تیر ہی ہو، خواہ فضایا خلا میں اپنے مدار پر اپنی سطح کو برقرار رکھتے ہوئے حرکت کر رہی ہو۔ چنانچہ آپ کو قرآن مجید میں یہ الفاظ ایک سے زائد مقامات پر ملیں گے کہ: ﴿كُلٌ فِي فَلَكٍ يَسْبِحُونَ﴾ (الأنبياء) ”یہ تمام (اجرام سماوی خلا میں) اپنے اپنے مدار میں تیر رہے ہیں۔“ اس سے فعل متعدد بنتا ہے سَبَحَ يَسْبَحُ جس کا مطلب ہے کسی شے کو ”تیرنا“ یا اس کی سطح پر برقرار رکھنا۔ اس کا مصدر ”تشیح“، ”گویا لفظ تشیح کے لغوی معنی ہیں“ ”کسی کو اس کی اصل سطح پر برقرار رکھنا“۔ چنانچہ اللہ کی تشیح یہ ہے کہ اس کا جو مقام بلند ہے، اس کی جو اعلیٰ وارفع شان ہے، اسے اس پر برقرار رکھا جائے، اور اس کی ذاتِ اقدس صفاتِ اکمل اور شان ارفع کے ساتھ کوئی ایسا تصور شامل نہ کیا جائے جو اس کے شایان شان نہ ہو۔ گویا کسی بھی درجے کے ضعف، عجز، نقص،

ساتھ ان کا ایک روای ترجمہ ذہن نشین کر لیا جائے۔

﴿يُسَبِّحُ اللَّهُ مَا فِي السَّمَاوَاتِ وَمَا فِي الْأَرْضِ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ﴾ ① هُوَ الَّذِي خَلَقَكُمْ فَمِنْكُمْ كَافِرٌ وَمِنْكُمْ مُؤْمِنٌ وَاللَّهُ بِمَا تَعْمَلُونَ بَصِيرٌ ② خَلَقَ السَّمَاوَاتِ وَالْأَرْضَ بِالْحَقِّ وَصَوَرَكُمْ فَأَحَسَنَ صُورَكُمْ وَاللَّهُ الْمَصِيرُ ③ يَعْلَمُ مَا فِي السَّمَاوَاتِ وَالْأَرْضِ وَيَعْلَمُ مَا تُسِرُّونَ وَمَا تُعْلَمُونَ وَاللَّهُ عَلِيمٌ بِبَدَاتِ الصُّدُورِ ④﴾

”اللہ کی تشیح بیان کرتی ہے ہر وہ شے جو آسمانوں میں ہے اور ہر وہ شے جو زمین میں ہے۔ (واقعہ یہ ہے کہ کل کائنات کی) بادشاہی بھی اسی کی ہے اور کل شکرو سپاس اور تعریف و ثنا کا مستحق حقیقی بھی صرف وہی ہے۔ مزید بہ آس وہ ہر چیز پر قادر ہے۔ وہی ہے جس نے تم سب کو تخلیق فرمایا، لیکن تم میں سے کچھ (اس کا) انکار کرنے والے ہیں اور کچھ (اس کو) ماننے والے ہیں، اور جو کچھ تم (اس دنیا میں) کر رہے ہو اللہ اسے دیکھ رہا ہے۔ اس نے آسمانوں اور زمین کو حق کے ساتھ پیدا فرمایا اور تمہاری نقشہ کشی کی اور تمہاری بہت ہی اچھی نقشہ کشی (اور صورت گری) فرمائی، اور (تمہیں) اسی کی طرف لوٹنا ہے۔ وہ جانتا ہے جو کچھ آسمانوں اور زمین میں ہے اور وہ جانتا ہے جو کچھ تم چھپاتے ہو اور جو کچھ تم طاہر کرتے ہو، اور اللہ سینوں میں پوشیدہ رازوں کا بھی جاننے والا ہے۔“

جیسا کہ ترجمہ سے ظاہر ہے، ان آیات مبارکہ میں اللہ تعالیٰ کی توحید اور اس کی صفاتِ کمال کا بیان بڑے پُر جلال انداز میں ہوا ہے۔ اس موقع پر یہ اصولی بات ذہن نشین کر لینی چاہیے کہ ایمان اصلاً ایمان باللہ کا نام ہے۔ اصولی، علمی اور نظری اعتبار سے ایمان باللہ ہی ایمان کی اصل جڑ اور بنیاد ہے۔ ایمان بالرسالت اور ایمان بالآخرت دونوں اصلاً اسی کی فروع ہیں۔ چنانچہ ایمان باللہ، ایمان بالنبوت، ایمان بالكتب یا فی الجملہ ایمان بالرسالت اصل میں اللہ تعالیٰ کی صفتی ہدایت کا مظہر اتم ہے۔ اسی طرح بعث بعد الموت، حشر و نشر، حساب و کتاب، جزا و سزا اور جنت و دوزخ کی تصدیق یا فی الجملہ ایمان بالآخرت یا ایمان بالمعاد اللہ تعالیٰ کی صفتِ عدل اور اس کے اسم گرامی

يُسَبِّحُ بِحَمْدِهِ وَلَكُنْ لَا تَفْقُهُونَ تَسْبِيْحَهُمْ ۝ (آیت ۲۲۷)

”اُس (اللہ) کی تسبیح تو ساتوں آسمان اور زمین اور وہ ساری چیزیں کر رہی ہیں جو آسمانوں اور زمین میں ہیں۔ اور کوئی شے ایسی نہیں ہے جو اُس کی تمجید کے ساتھ تسبیح نہ کر رہی ہو، لیکن تم ان کی تسبیح کو بھجنہیں سکتے۔“

البتہ اس کا نتائج اور آفاقی تسبیح کا ایک پہلو ایسا بھی ہے جو ہماری سمجھ میں آتا ہے جسے تسبیح حالی قرار دینا مناسب ہوگا۔ یعنی یہ کہ ہر شے اپنے وجود سے اعلان کر رہی ہے، گویا زبان حال سے اس بات کی گواہی دے رہی ہے کہ میرا خالق، میرا مالک، میرا صانع، میرا مصوّر، میرا موجد اور میرا مرد ہر ایک ایسی ستی کامل ہے جس کے نہ علم میں کوئی کمی ہے، نہ قدرت میں کوئی کمی ہے اور نہ حکمت میں کوئی کمی ہے۔ آپ کو معلوم ہے کہ اگر کوئی کمی ہے، نہ تصویر نہایت اعلیٰ ہے، فن مصوری کا شے پارہ ہے تو درحقیقت وہ تصویر اپنے وجود سے اپنے مصور کے کمال فن کو ظاہر کرتی ہے۔ تخلیق اگر کامل ہے تو اس سے اس کے خالق کا کمال ظاہر ہو رہا ہے۔ لہذا یہ گل کائنات، یہ جملہ مصنوعات اور یہ تمام مخلوقات اللہ تعالیٰ کی صفت تخلیق کے حد درجا کامل و آخر صفت ”تصویر“، یعنی صورت گری کے نہایت حسین و جمیل مظاہر ہیں۔ سورۃ الحشر کی آخری تین آیات مبارکہ میں اللہ تعالیٰ کے سولہ اسمائے حسنی آئے ہیں۔ اللہ تعالیٰ کے اسمائے حسنی کا ایسا حسین اور اتنا عظیم گلستانہ کسی اور مقام پر نہیں آیا ہے۔ ان سولہ اسمائے حسنی میں سے تین الخالق، الباری اور المصور ہیں۔ یعنی اللہ تخلیق کی منصوبہ بندی فرمانے والا ہے، اس کو خارج میں ظاہر فرمانے والا ہے، اور اس کی آخری صورت گری اور نقشہ کشی کرنے والا ہے۔ پس معلوم ہوا کہ گل کائنات اور گل موجودات کا الخالق، الباری اور المصور اللہ سبحانہ کی ذات اقدس ہے۔ اور یہ تخلیق و تصویر کامل ہے جس کے بارے میں اللہ تعالیٰ نے سورۃ الملک میں چینچ کے انداز میں ارشاد فرمایا:

﴿مَا تَرَى فِي خَلْقِ الرَّحْمَنِ مِنْ تَفْوِيتٍ فَأَرْجِعِ الْبَصَرَ هُلْ تَرَى مِنْ فُطُورٍ ۝ ثُمَّ أَرْجِعِ الْبَصَرَ كَرَتَيْنِ يَنْقِلِبُ إِلَيْكَ الْبَصَرُ خَاسِئًا وَهُوَ حَسِيبٌ ۝﴾

”تم رحمٰن کی تخلیق میں کوئی نقص تلاش نہ کر سکو گے۔ ذرا (چاروں طرف) نظر

عیب یا محدودیت کا کوئی بھی تصور اُس کی ذات و صفات کے ساتھ شامل کرنے کے معنی یہ ہیں کہ انسان اسے اس کے مقامِ رفیع سے نیچے گرا رہا ہے۔ معاذ اللہ!— پس تسبیح باری تعالیٰ کا مفہوم یہ ہو گا کہ اس بات کا اقرار و اعتراف کیا جائے کہ اللہ ہر عیب سے، ہر نقص سے، ہر ضعف سے، ہر احتیاج سے منزہ و ماوراء اور اعلیٰ وارفع ہے، گویا فی الجملہ ”اللہ پاک ہے“۔ واضح رہے کہ یہ معرفتِ الہی کا سلبی پہلو ہے کہ ہم نے یہ جان لیا کہ اللہ میں کوئی نقص نہیں، کوئی عیب نہیں، اسے کوئی احتیاج نہیں۔ وہ ان سب سے منزہ اور پاک ہے۔ معرفتِ الہی کے ثابت پہلو کا بیان ”وَلَهُ الْحَمْدُ“ کے الفاظ میں آئے گا جو آگے آرہے ہیں!

اب قابل غور امر یہ ہے کہ کائنات کی ہر شے کس معنی و مفہوم میں اللہ کی تسبیح کر رہی ہے! یہ بھی ہو سکتا ہے کہ اللہ تعالیٰ نے ہر چیز کو کوئی زبان دی ہو۔ جیسے کہ ہم جانتے ہیں کہ پرندوں کی بھی زبان ہے اور ان کی اپنی اپنی بولیاں ہیں۔ اسی طرح شجر و جو جیسی حس موجود ہے اور کوئی عجب نہیں کہ وہ بھی آپس میں مبادله احساس کرتے ہوں۔ چیونٹی جیسی حقیر مخلوق کی گنتی کو ذکر سورۃ النمل میں موجود ہے: ﴿قَالَتْ نَمْلَةٌ يَا يَاهَا النَّمْلُ اذْخُلُوا مَسِكِنَكُمْ ۝﴾ (آیت ۱۸) ”ایک چیونٹی نے کہا کہ اے چیونٹیو! اپنے بلوں میں گھس جاؤ۔“ لہذا یہ بات بعید از قیاس نہیں ہے کہ اللہ تعالیٰ نے ہر شے کو کوئی زبان عطا کی ہو، کیونکہ قرآن مجید میں ایک مقام پر یہ الفاظ بھی وارد ہوئے ہیں: ﴿أَنْطَقْنَا اللَّهُ الَّذِي أَنْطَقَ كُلُّ شَيْءٍ﴾ (خم السجدة: ۲۱) ”(قیامت میں انسان کے اعضاء کہیں گے کہ اس کا حس اُس اللہ نے نہیں بھی گویا ای عطا فرمادی ہے جس نے ہر شے کو گویا بھی بخشی“۔ میدان حشر میں انسان کے اعضاء جب اس کے خلاف گواہی دیں گے تو انسان پکارائٹے گا کہ تم ہمارے جسم کا حصہ ہوتے ہوئے ہمارے خلاف گواہی کیوں دے رہے ہو؟ تو وہ جواب میں مذکورہ بالا بات کہیں گے۔ لیکن ظاہر بات ہے کہ کائنات کی ہر شے جو تسبیح لسانی کر رہی ہے وہ ہمارے فہم سے ماوراء ہے۔ چنانچہ سورۃ بنی اسراء میں ارشاد فرمایا:

﴿تُسَبِّحُ لَهُ السَّمَاوَاتُ السَّبْعُ وَالْأَرْضُ وَمَنْ فِيهِنَّ ۝ وَإِنْ مِنْ شَيْءٍ إِلَّا

گیا ہے: ﴿لَهُ الْمُلْكُ﴾ ”حقیقی بادشاہی صرف اسی کی ہے“۔ یہ دوسری بات ہے کہ اپنے وجود کے ایک نہایت محدود اور حیرت سے حصے میں اختیار اور ارادے کی اس آزادی پر، جو تمام تر اللہ تعالیٰ کی عطا کردہ ہے، ہم اتنے از خود رفتہ ہو جائیں کہ اردو ضرب المثل کے مطابق بدلی کی گاٹھ پا کر پنساری بن بیٹھیں اور اپنے آپ کو کلیتاً خود مختار سمجھنے لگیں! آگے ارشاد فرمایا: ﴿وَلَهُ الْحَمْدُ﴾ ”اوْرُكُلْ حَمْدُ بھی اُسی کے لیے ہے“۔ لفظ ”حمد“ (جس کی تشریع اس سے قبل سورۃ الفاتحہ کے درس میں بیان ہو چکی ہے) مجموعہ ہے شکر و شادوں کا۔ گویا کل شکر اسی کے لیے ہے اور کل شا بھی اُسی کے لیے ہے۔ اس لیے کہ اس پورے سلسلہ کون و مکاں میں جہاں کہیں کوئی خیر و خوبی، کوئی حسن و جمال اور کوئی مظہر کمال نظر آ رہا ہے اس کا سرچشمہ و شیع اللہ تعالیٰ ہی کی ذات و الاصفات ہے۔ لہذا تعریف کا حقیقی مستوجب وسز اوار اور مالک و مستحق بھی صرف وہی ہے۔ اسی طرح چونکہ ہمیں جو کچھ بھی حاصل ہو رہا ہے اور ہماری جو حضورت بھی پوری ہو رہی ہے وہ چاہے بہت ہی طویل سلسلہ اسباب کے تعلق و توسط سے ہو رہی ہو، لیکن اصل مسبب الاصباب تو بہر حال اللہ تعالیٰ ہی ہے، لہذا شکر کی حقیقی مستحق بھی صرف اُسی کی ذات ہے۔

اللہ تعالیٰ کی قدرت کا ملمہ کا تصور

آگے ارشاد فرمایا: ﴿وَهُوَ عَلَى كُلِّ شَيْءٍ قَدِيرٌ﴾ ”اور وہ ہر چیز پر قادر ہے“۔ اُس کے قبضہ قدرت اور اختیار و اقتدار سے کوئی چیز باہر نہیں ہے! یہاں پہلی آیت ختم ہوئی۔ اس سے قبل ایک درس میں عرض کیا جا چکا ہے کہ معرفتِ الہی کے ضمن میں جہاں تک ذاتِ باری تعالیٰ کا تعلق ہے تو وہ ہمارے فہم و ادراک ہی نہیں ہماری قوت متحیله سے بھی وراء الوراء ثم وراء الوراء ہے۔ چنانچہ ہمارا اللہ تعالیٰ کو جانتا اور پہچانا کل کا کل اس کی صفات کے حوالے سے ہے، اور ان کے ضمن میں بھی ہمارے فہم و شعور کا دائرہ بہت ہی محدود ہے۔ یعنی ہم یہ تو جانتے ہیں کہ اللہ سمیع ہے، بصیر ہے اور کلام فرماتا ہے، لیکن یہ نہیں جان سکتے کہ وہ کیسے سنتا ہے، کیسے دیکھتا ہے اور کیسے کلام کرتا ہے۔ اسی طرح ہم یہ تو جانتے ہیں کہ وہ علیم ہے، تدیر ہے اور حکیم ہے، لیکن ہم اس کا کوئی تصور تک نہیں کر

دوزاؤ، کیا تمہیں کوئی رخنہ نظر آتا ہے؟ بار بار نگاہ دوزاؤ، تمہاری نگاہ ناکام اور تھک ہار کرلوٹ آئے گی (اور تم ہماری اس تخلیق میں کوئی نفس و عیب نہ نکال سکو گے)۔“

تو سوچو کہ عیب و نقش سے مبرأ منزہ کون ہے؟ وہ جستی کہ جس نے ان سب کی تخلیق فرمائی اور جو اس پوری کائنات کی خالق و مصوب بھی ہے اور محفوظ و مدد بھی! الغرض یہ ہیں معانی و مفہوم یسیح لِلَّهِ مَا فِي السَّمَاوَاتِ وَمَا فِي الْأَرْضِ ﴿کے!

لَهُ الْمُلْكُ وَلَهُ الْحَمْدُ کا مفہوم

اسی آیت مبارکہ میں آگے ارشاد فرمایا: ﴿لَهُ الْمُلْكُ﴾ ”بادشاہی اُسی کی ہے“۔ یعنی اس پوری کائنات کا حقیقی حکمران وہی ہے۔ بقول علامہ اقبال مرحوم:

سروری زیبا فقط اُس ذاتِ بے ہمتا کو ہے

حکمران ہے اک وہی باقی بتان آزری!

وہ قانوناً (de jure) بھی اس پوری کائنات کا بلا شرکتِ غیرے بادشاہ ہے۔ یعنی حکمرانی کا استحقاق بھی صرف اُسی کو حاصل ہے اور واقعاً (de facto) بھی بادشاہی اُسی کی ہے۔ یعنی فی الواقع بھی بادشاہ حقیقی اور حاکم مطلق صرف اسی کی ذات ہے۔ گویا ”لہ“، میں حرف جاز ”لام“، لامِ استحقاق کے معنی بھی دے رہا ہے اور لامِ تملیک کے بھی۔ اگر صحیح نجح پر غور کیا جائے تو اس لازمی نتیجے تک پہنچے بغیر چارہ نہیں ہے کہ اللہ تعالیٰ نے جن مخلوقات کو کچھ اختیار بخشنا ہے، جیسے جن و انس، ان کا اپنا پورا وجود بھی اللہ کے قانون میں جائز ہوا ہے۔ چنانچہ ہم اس بات پر قادر نہیں ہیں کہ اپنے جسم کے کسی حصے پر بالوں کی روئیدگی کو روک سکیں۔ ہمیں یہ اختیار حاصل نہیں ہے کہ جب چاہیں اپنے قلب کی حرکت کو روک دیں اور جب چاہیں اسے روائیں کر دیں۔ اسی طرح ہم آنکھ سے سنبھل کا کام نہیں لے سکتے اور کان سے دیکھنے کا کام نہیں لے سکتے۔ معلوم ہوا کہ ہمارا اپنا وجود بھی ہمارے حکم کے تابع نہیں ہے، بلکہ اللہ تعالیٰ کے قوانینِ مکونی و طبعی میں جائز ہوا ہے۔ گویا وہ بھی اسی بادشاہ حقیقی کا حکم مان رہا ہے، جس کے لیے نہایت ایجاد و اعجاز کے ساتھ فرمایا

انکار کرنے والا بن جائے! ”۔ اسی اختیار کا غلبہ اس طرح ہو رہا ہے کہ کچھ لوگ اللہ کا کفر کرنے والے ہیں اور کچھ لوگ اس کو مانے والے ہیں، لیکن ظاہر بات ہے کہ انسان کا روایہ اور اس کی روشنی نہیں رہے گی، بلکہ اس کا بھلا یا برانتیجہ نکل کر رہے گا۔ لہذا اس آیت کے اختتام پر انسان کو مطلع اور خبردار کر دیا گیا کہ: ﴿وَاللَّهُ بِمَا تَعْمَلُونَ بَصِيرٌ﴾ ”اور جو کچھ تم کر رہے ہو اسے اللہ تعالیٰ دیکھ رہا ہے“۔ اس ارشاد میں یہک وقت ایک حکمکی بھی مضمر ہے اور ایک بشارت بھی۔ یعنی جو لوگ اس کے منکر، باغی اور سرکش ہوں گے، گویا ناشکرے ہوں گے اور جو اس کے ساتھ شرک کریں گے ان کو وہ سزادے گا۔ یہ ان الفاظ مبارکہ کا دھمکی والا پہلو ہے۔ اور بشارت والا پہلو یہ ہے کہ جو اس کے شکرگزار ہوں گے اس کے مطیع و فرماس بردار ہوں گے اور اس کی معرفت سے اپنے قلوب واذہ ان کو منور کریں گے ان کو وہ انعام و اکرام سے نوازے گا۔ اس لیے کہ وہ سب کچھ دیکھ رہا ہے اور سب کی روشن سے آ گاہ ہے!

کائنات اور انسان کی مقصد تخلیق

اگلی آیت میں ارشاد فرمایا: ﴿خَلَقَ السَّمَاوَاتِ وَالْأَرْضَ بِالْحَقِّ﴾ ”اس نے آسمانوں اور زمین کو حق کے ساتھ پیدا فرمایا“۔ یعنی اللہ نے یہ ساتوں آسمان اور یہ زمین جو پیدا فرمائے ہیں تو بے کار و بے مقصد اور بلا غرض و غایت پیدا نہیں فرمائے، بلکہ ”باحق“ پیدا فرمائے ہیں، یعنی ایک مقصد کے ساتھ ان کی تخلیق فرمائی ہے۔ ”حق“ عربی زبان کا بڑا وسیع المفہوم لفظ ہے۔ اس کا اصل مفہوم ہے ”وہ چیز جو فی الواقع موجود ہو۔“ باطل کا لفظ حق کی ضد ہے، چنانچہ باطل اصلاً اس کو کہتے ہیں کہ جو نظر تو آئے، محسوس و مشہود تو ہو، لیکن حقیقتاً موجود نہ ہو، جیسے سراب۔ لیکن حق کے اس مفہوم اصلی پر چند مفہماں ہیں۔ مثلاً حق ہروہ چیز ہے جو عقلًا مسلم ہو، اس کے مقابلہ میں باطل وہ چیز ہے جو عقلًا مسلم نہ ہو۔ اسی طرح حق ہروہ شے ہے جو اخلاقاً ثابت ہو اور اس کے مقابلہ میں باطل وہ ہے جو اخلاقاً غائب نہ ہو۔ مزید برآں حق ہروہ چیز ہے جو با مقصد ہو، جس کے پیچھے کوئی حکمت کا رفرما ہو اور اس کے مقابلہ میں باطل وعیث ہروہ فعل ہے جو بے مقصد

سلکتے کہ وہ کتنا علیم ہے، کتنا قادر ہے اور کس قدر حکیم ہے۔ گویا صفات باری تعالیٰ کے یہ مختلف پہلو بھی ہمارے ذہن و شعور اور فہم و ادراک سے ماوراء ہیں، اور ہمارے ذہن کے چھوٹے سے سانچے میں، جو نہایت محدود ہے، اللہ تبارک و تعالیٰ کی صفات مطلقہ اپنی پوری شان کے ساتھ سماہی نہیں سکتیں۔ لہذا ہمارے لیے واحد پناہ گاہ ایک لفظ ”کل“، ہے۔ جیسے ﴿وَهُوَ عَلَى كُلِّ شَيْءٍ قَدِيرٌ﴾ (وہ ہر چیز پر قادر ہے) جس پر یہ پہلی آیت مبارکہ ختم ہو رہی ہے، اور ﴿وَهُوَ بِكُلِّ شَيْءٍ عَلِيمٌ﴾ (اوہ وہ ہر چیز کا علم رکھتا ہے) جس پر اس سورہ مبارکہ کا پہلا رکوع ختم ہوتا ہے! — ہر صاحب ذوق اندازہ کر سکتا ہے کہ ان دونوں مقامات پر اصل زور لفظ ”کل“ پر ہے۔

ایمان و کفر کی بحث

دوسری آیت کے آغاز میں فرمایا: ﴿هُوَ الَّذِي خَلَقَكُم﴾ ”وہ (الله) ہی ہے جس نے تم سب کو پیدا فرمایا“، گویا پہلی آیت ایک پُر جلال تہیید کی حیثیت رکھتی ہے جس کے بعد ایمان اور کفر کی بحث شروع ہو رہی ہے، جس کے لیے نہایت فصح و بلیغ اور حد درجہ لطیف پیرایہ بیان اختیار فرمایا کہ ذرا غور کرو کہ اللہ تعالیٰ ہی کی ذات و الا صفات ہے جو تم سب کی خالق ہے۔ گوروں کو بھی اُسی نے پیدا کیا اور کالوں کو بھی، مشرق کے رہنے والوں کو بھی اور مغرب کے رہنے والوں کو بھی۔ تو پھر کتنی حیرت کی بات ہے کہ: ﴿فَمِنْكُمْ كَافِرٌ وَمِنْكُمْ مُؤْمِنٌ﴾ ”تو تم میں سے کوئی کافر ہے اور کوئی مؤمن!“ حالانکہ اُس نے ارادے اور اختیار کی جو تھوڑی سی آزادی تمہیں عطا فرمائی ہے وہ اصلاً ابتلاء و آزمائش اور امتحان کے لیے ہے۔ جیسا کہ سورۃ الملک میں ارشاد ہوا: ﴿الَّذِي خَلَقَ الْمَوْتَ وَالْحَيَاةَ لِيَلْوُكُمْ أَيْكُمْ أَحْسَنُ عَمَلًا﴾ (آیت ۲) ”(الله ہی ہے) جس نے موت و حیات (کے سلسلے) کو پیدا فرمایا تاکہ تم لوگوں کو آزمائے کہ کون ہے تم میں سے بہتر عمل کرنے والا“۔ یہی بات سورۃ الدھر میں اس اسلوب سے ارشاد ہوئی: ﴿إِنَّا هَدَيْنَاهُ السَّيْلَ إِمَّا شَاكِرًا وَإِمَّا كَفُورًا﴾ ”بیقیناً ہم نے اس (انسان) کو (ہدایت کا) راستہ دکھا دیا، اب وہ (ختار ہے) خواہ شکرگزار بندہ بنئے، خواہ ناشکر اور

صفتِ علم کے تین ابعاد

چوتھی آیت میں اللہ تعالیٰ کی صفاتِ کمال کے ضمن میں صفتِ علم کا ذکر ہے۔ قرآن مجید میں اللہ تعالیٰ کی جن دو صفات پر سب سے زیادہ زور دیا گیا ہے وہ صفتِ قدرت اور صفتِ علم ہیں۔ چنانچہ ﴿وَهُوَ عَلَى كُلِّ شَيْءٍ قَدِيرٌ﴾ اور ﴿وَهُوَ بِكُلِّ شَيْءٍ عَلِيمٌ﴾ کے الفاظ قرآن حکیم میں بتکرا و اعادہ وارد ہوئے ہیں۔ ان میں سے صفتِ علم کے بیان میں سورۃ التغابن کی یہ چوتھی آیت اس اعتبار سے بڑی منفرد ہے کہ اس میں اللہ تعالیٰ کی صفتِ علم کو تین مختلف اسالیب سے بیان کیا گیا ہے۔ یا یوں کہہ بیجیے کہ ہماری تفہیم کے لیے اس مقام پر اللہ کے علم کے تین ابعاد (dimensions) کو نمایاں کیا گیا ہے۔ چنانچہ ارشاد فرمایا: ﴿يَعْلَمُ مَا فِي السَّمَاوَاتِ وَالْأَرْضِ﴾ ”وہ جانتا ہے جو کچھ آسمانوں اور زمین میں ہے“۔ اب آپ غور بیجیے کہ باتِ مکمل ہو گئی، اس لیے کہ ”آسمانوں اور زمین“ سے مراد گل کائنات ہے اور اس کے علم میں ہر شے کا علم شامل ہے، لیکن اس پر مزید اضافہ فرمایا: ﴿وَيَعْلَمُ مَا تُسْرُونَ وَمَا تُعْلَمُونَ﴾ ”اور وہ جانتا ہے جو کچھ تم چھپاتے ہو (یا چھپا کر کرتے ہو) اور جو کچھ تم ظاہر کرتے ہو (یا اعلانیہ کرتے ہو)۔ یہ ایک دوسرے رُخ سے اللہ کے احاطہ علمی کا بیان ہو گیا۔ لیکن پھر مزید تاکید اور زور کے لیے فرمایا: ﴿وَاللَّهُ عَلِيمٌ بِذَاتِ الصُّدُورِ﴾ ”اور اللہ تعالیٰ دلوں کا حال تک جانتا ہے“۔ جو کچھ تمہارے سینوں میں مخفی ہے اور تمہارے تحت الشعور میں مضبوط ہے وہ سب بھی اللہ تعالیٰ پر عیاں ہے اور اللہ اس کا بھی جانے والا ہے۔ ان الفاظِ مبارکہ میں اللہ کے احاطہ علمی کے ایک تیرے عرض کی جانب اشارہ ہے، اس لیے کہ بعض چیزیں تو وہ ہوتی ہیں جنہیں انسان جان بوجھ کر گویا شعوری ارادے کے ساتھ چھپاتا ہے، ان کا ذکر تو آیت کے دوسرے حصے میں ہو گیا۔ اور بعض چیزیں وہ ہیں جو انسان کے تحت الشعور میں مؤثر اور محک عوامل کی حیثیت سے کار فرماتے ہیں، اگرچہ انسان کو خود ان کا شعور نہیں ہوتا۔ آیت کے تیرے اور آخری حصے میں ان کا بھی احاطہ کر لیا گیا کہ تمہارے وہ اصل محکاتِ عمل جن کا خود تمہیں شعور حاصل نہیں ہوتا، اللہ ان سے بھی باخبر

ہوا اور جس کی پشت پر کوئی حکمت نہ ہو۔ اس آیت میں لفظ ”حق“، اسی آخری مفہوم میں استعمال ہوا ہے اور کلام کا حاصل اور مدعایہ ہے کہ اللہ نے یہ کائنات بے مقصد اور بغیر حکمت کے گویا باطل اور عبیث نہیں بنائی۔ یہ مضمون سورۃ آل عمران کے آخری رکوع میں بھی باس الفاظ آچکا ہے: ﴿رَبَّنَا مَا حَلَقْتَ هَذَا بَاطِلًا﴾ (آیت ۱۹۱) ”اے رب ہمارے! تو نے یہ سب کچھ باطل و بے مقصد نہیں بنایا!“

کائنات کی عمومی تخلیق کے ذکر کے بعد خاص طور پر تخلیقِ انسانی کا ذکر فرمایا گیا: ﴿وَصَوَرَ كُمْ فَاحْسَنَ صُورَ كُمْ﴾ ”اور (اس نے) تمہاری نقشہ کشی کی اور تمہاری بہت ہی اچھی نقشہ کشی اور صورت گری فرمائی“۔ یعنی ذرا اپنی عظمت کو پہچانو، تم اس کل سلسلہ تخلیق کا نقطہ عروج ہو، اللہ نے تمہیں اشرفِ المخلوقات بنایا اور تمہیں کیسی کیسی عمدہ و اعلیٰ اور ظاہری و باطنی استعدادات سے نوازا۔ اس نے تمہاری تخلیق ”فِيْ أَحْسَنِ تَقْوِيمٍ“، یعنی ”نہایتِ اعلیٰ اور بہترین انداز“ پر کی۔ پھر تمہاری صورت گری کی اور ناک نقشہ عطا فرمایا اور کیا ہی عمدہ شکل و صورت سے نوازا۔ تو کیا یہ سب کچھ بے کار اور بے مقصد ہے؟ اور کیا ”نشستند، گفتند و برخاستند“ کے مانند تمہارا اس دنیا میں پیدا ہونا اور حیوانوں کی طرح پیٹ اور جنس کے تقاضے پورے کر کے مر جانا ہی تمہاری کل حقیقت ہے؟ نہیں، ایسا نہیں ہے، بلکہ: ﴿وَإِلَيْهِ الْمَصِيرُ﴾ ”اور اسی کی طرف (سب کو) لوٹنا ہے۔ اور ظاہر ہے کہ لوٹنا جواب دہی کے لیے ہو گا۔ وہاں تمہارا محاسبہ ہو گا۔ تم محض حیوان نہیں ہو، تمہارا مرتبہ و مقام بہت بلند ہے، تم اشرفِ المخلوقات ہو۔ لہذا یہ

”جن کے رب تے ہیں سوا ان کی سوامشکل ہے!“

کے مصدق تہاری ذمہ داری بھی بہت زیادہ ہے اور تمہیں لازماً جواب دہی کرنی ہو گی۔ یہاں آپ نے دیکھا کہ مضمون تدریجیاً ایمان باللہ سے ایمان بالآخرۃ کی طرف منتقل ہو گیا۔ قرآن حکیم میں اس مضمون کی دوسری نہایت حسین نظری سورۃ المؤمنون کے آخر میں ہے کہ: ﴿أَفَحَسِبْتُمْ أَنَّمَا حَلَقْنَكُمْ عَبَثًا وَأَنَّكُمْ إِلَيْنَا لَا تُرْجَعُونَ﴾ ”کیا تم نے یہ گمان کیا ہے کہ ہم نے تمہیں عبث پیدا کیا ہے اور تمہاری طرف لوٹائے نہ جاؤ گے؟“

اٹھایا جائے گا، پھر تم کو جتلایا جائے گا جو کچھ تم کرتے رہے تھے۔ اور یہ جیز اللہ پر بہت آسان ہے۔ پس ایمان لا و اللہ پر اور اس کے رسول پر اور اُس نور پر جو ہم نے نازل فرمایا (یعنی قرآن مجید)۔ اور جو کچھ تم کرتے ہے ہو اللہ اس سے باخبر ہے۔ جس دن وہ تم کو جمع کرے گا جس نے کے دن (یعنی قیامت کے دن) وہ ہو گا (اصل) ہار اور جیت کے فیصلے کا دن۔ اور جو ایمان لائے گا اللہ پر اور نیک عمل کرے گا تو وہ اس سے اس کی برائیوں کو دور کر دے گا اور اسے داخل کرے گا ان باغات میں جن کے نیچے نہریں بہتی ہوں گی، وہ اس میں رہیں گے ہمیشہ ہمیش۔ یہی ہے بہت بڑی کامیابی۔ اور وہ لوگ جنہوں نے کفر کیا ہو گا اور ہماری آیات کو جھلایا ہو گا وہ ہوں گے آگ والے، وہ اس میں ہمیشہ رہیں گے۔ اور وہ بہت یہی براٹھ کانہ ہے۔

آیات مبارکہ اور ان کے ترجمہ سے یہ بات سامنے آ جاتی ہے کہ یہاں اولاً ایمان بالرسالت اور ایمان بالآخرت کا بیان نہایت ہی مؤثر اسلوب اور حد درجہ فصاحت و بلاغت سے ہوا ہے۔ اس اندازِ کلام کے اعجاز سے ہر وہ شخص لطف لے سکتا ہے جو عربی زبان کی تھوڑی سی بھگی شد بدرکھتا ہو۔

دو آیات میں ایمان بالرسالت کا بیان

پہلے ایمان بالرسالت کے ضمن میں یہ عظیم حقیقت واضح کی جاتی ہے کہ رسولوں کا معاملہ عام و اعظمین، ناصحین، مصلحین یا مبلغین کا سائبیں ہے کہ چاہے لوگ ان کی بات مانیں چاہے نہ مانیں کوئی اہم فرق واقع نہیں ہوتا۔ اس کے برعکس رسول تو اللہ تعالیٰ کی طرف سے آخری جنت بن کر آتے ہیں۔ لہذا ان کے انکار کرنے والوں کو دوسرا سائبیں مل کر رہتی ہیں۔ ایک اس دنیا میں عذاب استیصال جس کے ذریعے پوری قومیں ہلاک و بر باد کر دی گئیں، جیسے قوم نوح، قوم ہود، قوم صالح، قوم لوط، قوم شعیب اور آل فرعون۔ ان قوموں کا ذکر قرآن مجید میں بار بار اسی اعتبار سے آیا ہے کہ ان کے پاس اللہ کے رسول الیٰ واضح تعلیمات کے ساتھ آئے جو فطرتِ انسانی کے لیے جانی پہچانی تھیں۔

ہے، اور یہ سب اصلاً شرح ہے ﴿وَهُوَ بِكُلِّ شَيْءٍ عَلِيمٌ﴾ کی! اس چوتھی آیت پر اللہ تعالیٰ کی توحید اور صفاتِ کمال کا بیان ختم ہوتا ہے۔

آغازِ درس میں اس سورہ مبارکہ کا ایک تجزیہ پیش کیا جا چکا ہے کہ اس کی پہلی سات آیات میں ایمانیاتِ ثلاشی یعنی ایمان باللہ، ایمان بالرسالت اور ایمان بالآخرت کا ذکر ہے اور اس کے بعد تین آیات میں ایمان کی پُر زور دعوت ہے۔ پہلے رکوع کی ان دس آیات میں سے چار آیات کا ہم مطالعہ کر چکے ہیں، اور اب ہم بقیہ چھ آیات کا مطالعہ کرتے ہیں۔ لہذا پہلے ہم ان کا سلیس وروال ترجمہ ذہن نشین کر لیں:

﴿الَّمْ يَأْتِكُمْ نَبِيُّ الَّدِينِ كَفَرُوا مِنْ قَبْلٍ فَذَأْفُوا وَبَالَّمْ أُمْرِهُمْ وَلَهُمْ عَذَابٌ أَلِيمٌ﴾ ⑥ ذَلِكَ بِأَنَّهُ كَانَتْ تَائِيْهِمْ رُسُلُهُمْ بِالْبَيِّنَاتِ فَقَالُوا إِبْرَاهِيمَ يَهُدُونَا فَكَفَرُوا وَتَوَلُوا وَاسْتَغْفَنَى اللَّهُ وَاللَّهُ غَنِيٌّ حَمِيدٌ ⑦ زَعَمَ الَّدِينُ كَفَرُوا أَنَّ لَنْ يَعْنُوا قُلْ بَلِي وَرَبِّي لَتَعْنَى ثُمَّ لَتَسْبِيْنَ بِمَا عَمِلْتُمْ وَذَلِكَ عَلَى اللَّهِ يَسِيرٌ ⑧ فَأَمِنُوا بِاللَّهِ وَرَسُولِهِ وَالْوَلُوْرِ الَّدِيْنِ اُنْزَلْنَا وَاللَّهُ بِمَا تَعْمَلُونَ خَيْرٌ ⑨ يَوْمَ يَجْمِعُكُمْ لِيَوْمِ الْجَمْعِ ذَلِكَ يَوْمُ التَّغَابِنِ وَمَنْ يُوْمِنْ بِاللَّهِ وَيَعْمَلْ صَالِحًا يُكَفِّرُ عَنْهُ سَيِّلَاتِهِ وَيُدْخِلُهُ جَنَّتِ تَجْرِيْ مِنْ تَحْتِهَا الْأَنْهَرُ خَلِدِيْنَ فِيهَا أَبَدًا ذَلِكَ الْفُورُ الْعَظِيْمُ ⑩ وَالَّدِينُ كَفَرُوا وَكَذَبُوا بِالْبَيِّنَاتِ أُولَئِكَ أَصْلَحُ النَّارَ خَلِدِيْنَ فِيهَا وَبَنَسَ الْمَصِيرُ﴾ ⑪

”کیا نہیں پہنچ چکی ہے تمہیں خبر ان لوگوں کی جنہوں نے کفر کی روشن اختیار کی تھی (تم سے) پہلے؟ تو وہ چکھے اپنے کی سزا اور ان کے لیے (آخرت کا) دردناک عذاب (مزید) ہے۔ یا اس لیے ہوا کہ ان کے پاس ان کے رسول واضح اور روشن تعلیمات کے ساتھ آتے رہے تو انہوں نے کہا کہ کیا انسان ہمیں ہدایت دیں گے؟ پس انہوں نے کفر کیا اور پیچھے موڑ لی تو اللہ نے بھی استثناء اختیار فرمایا، اور اللہ تو ہے ہی غنی اور (اپنی ذات میں از خود) محمود۔ کافروں کو یہ مخالف لاطلاق ہو گیا ہے کہ انہیں (موت کے بعد) اٹھایا نہ جائے گا۔ (ایے نبی ﷺ!) کہہ دیجیے: کیوں نہیں! اور مجھے میرے رب کی قسم ہے کہ تمہیں لازماً

مشرکین مکہ نبی اکرم ﷺ پر اجرائے وحی اور ظہورِ نبوت کے بعد اسی نوع کے اعتراضات وارد کیا کرتے تھے جن کا قرآن مجید میں مختلف اسالیب سے متعدد مقامات پر ذکر ہوا ہے۔ مثلاً سورۃ الفرقان میں اللہ تعالیٰ نے مشرکین مکہ کا یہ قول نقل فرمایا ہے: ﴿وَقَالُوا مَالَ هَذَا الرَّسُولُ يَا كُلُّ الطَّعَامَ وَيَمْشِي فِي الْأَسْوَاقِ﴾ (الفرقان: ۷) ”اور (یہ مشرکین) کہنے لگے کہ اس رسول کی کیا کیفیت ہے کہ کھانا کھاتا ہے اور بازاروں میں چلتا پھرتا ہے؟“، اللہنا ہمیشہ یہی ہوا کہ رسولوں کی بشریت ان پر ایمان لانے میں بہت بڑی رکاوٹ بنتی رہی کہ یہ تو ہم جیسے انسان ہیں، ہماری ہی طرح کے ہاتھ پاؤں ان کے بھی ہیں اور ہماری ہی طرح کی ضروریات و حوانج ان کو بھی لاحق ہیں، پھر یہ کیسے ہماری ہدایت پر مأمور ہو سکتے ہیں؟ چنانچہ یہ ہے وہ سب سے بڑی ٹھوکر جو لوگوں نے نبوت و رسالت کے باب میں کھائی اور یہ ہے وہ سب سے بڑا جواب جو رسالت کے باب میں لوگوں کے سامنے آیا، جسے کفر کے سرداروں اور وقت کے بڑے بڑے چودھریوں نے جن کی سیادت و قیادت کو رسول کی دعوت توحید سے خطرہ لاحق ہوتا تھا، لوگوں کو درغلانے کا ذریعہ بنایا۔ انہوں نے لوگوں سے کہا کہ تم اپنے ہی جیسے انسان کو رسول مان کر ان کا اتباع کرو گے تو بڑے گھائے میں رہو گے۔ چنانچہ انہوں نے خود بھی رسولوں کی تصدیق سے انکار کیا اور عامتہ الناس کو بھی اس سے باز رکھا۔ اسی حقیقت کا ذکر ہے اگلی آیت مبارکہ میں کہ رسولوں کی دعوت سے انکار کا ایک اہم سبب ان کا انسان ہونا بھی رہا ہے۔ ارشاد ہوتا ہے:

﴿ذلِكَ بِأَنَّهُ كَانَتْ تَاتِيهِمُ رَسُلُهُمْ بِالْبَيِّنَاتِ فَقَالُوا أَبَشَرَ يَهُدُونَنَا فَكَفَرُوا وَتَوَلُّوا وَأَسْتَغْفِي اللَّهُ وَاللَّهُ غَنِيٌّ حَمِيدٌ﴾^⑤

”یہ اس لیے ہوا کہ ان کے پاس ان کے رسول واضح اور روشن تعلیمات اور مجھرات کے ساتھ آتے رہے تو انہوں نے کہا کہ کیا بشر ہمیں ہدایت دیں گے؟ پس انہوں نے کفر کیا اور پیٹھ مورٹلی تو اللہ نے بھی استغناۓ اختیار فرمایا، اور اللہ تو ہے ہی غنی اور (انپی ذات میں از خود) محمود (اور ستودہ صفات)۔“

یہاں آیت کے آخری الفاظ میں سمجھانے کا بڑا ہی پیارا انداز ہے۔ یعنی اللہ

مزید برآں یہ رسول کھلے کھلے مجھرات بھی لے کر آئے۔ ”بینات“ میں دونوں چیزوں یعنی واضح تعلیمات اور روشن مجھرات شامل ہیں۔ لیکن جب ان قوموں نے ان رسولوں کا انکار کیا اور ان کی دعوت کو رد کر دیا تو وہ نسیماً منسیاً کر دی گئیں۔ جیسے کہ قرآن مجید میں ایک دوسرے مقام پر ارشاد فرمایا گیا کہ: ﴿كَانُ لَمْ يَغْنُوا فِيهَا﴾ (ہود: ۶۸) ”وہ تو میں ایسے ہو گئیں جیسے کہمی دنیا میں تھیں، ہی نہیں۔“ یہ وہ سزا ہے جو رسولوں کے انکار پر اس دنیا میں ملتی ہے۔ اس کے علاوہ ابھی ایک دوسری سزا باقی ہے اور وہ ہے آخرت کی سزا، یعنی جہنم! یہ مختصری تشریح و توضیح ہے اس آیت مبارکہ کی:

﴿الْأُمُّ يَا تُكُمْ نَبُوَا الَّذِينَ كَفَرُوا مِنْ قَبْلٍ فَذَاقُوا وَبَالَّهِمْ وَلَهُمْ عَذَابُ الْيَمِّ﴾^⑥

”کیا نہیں پہنچ چکی ہے تمہیں خبر ان کی جہنوں نے کفر کیا تھا پہلے؟ تو وہ اپنے کرتوتوں کی سزا کا ایک مزا (اس دنیا میں) چکھے کچکے اور ان کے لیے (آخرت میں دوسری سزا کے طور پر) دردناک عذاب تیار ہے۔“

اس جگہ ”استفہام تقریری“ کا اسلوب اس لیے اختیار کیا گیا کہ سورۃ العنكبوت مدنی سورت ہے۔ گویا قرآن مجید کا لگ بھگ دو تھائی حصہ جو کمی سورتوں پر مشتمل ہے، اس سے بہت پہلے نازل ہو چکا تھا جس میں ان اقوام کا ذکر بارہا آپ کا تھا جو رسولوں کی دعوت کو رد کرنے کے جرم کی پاداش میں ہلاک کر دی گئی تھیں۔

رسالت کے ضمن میں اگلی آیت میں جو دوسری نہایت اہم بات بیان ہوئی وہ یہ ہے کہ رسولوں کے باب میں لوگوں نے جو سب سے بڑی ٹھوکر کھائی اور ان کو مانے اور ان پر ایمان لانے میں جو سب سے بڑی رکاوٹ ان کے سامنے آگئی وہ ان رسولوں کی بشریت تھی۔ ظاہر ہے کہ رسول انسان تھے، انسانوں کی طرح کھاتے پیتے تھے۔ وہ نبوت و رسالت پر فائز ہونے سے قبل دنیا میں کاروبار کرتے تھے، بازاروں میں چلتے پھرتے تھے، ان کو بھی وہ احتیاجیں لاحق ہوتی تھیں جو دوسرے تمام انسانوں کو لاحق ہوتی ہیں۔ جیسے خود نبی اکرم ﷺ نے مکہ میں چالیس برس کی عمر شریف تک کاروبار کیا ہے۔ چنانچہ

تبعین نے تو حد ہی کر دی کہ حضرت عیسیٰ علیہ السلام کو خدا کا صلی بیٹا قرار دے کر مستقل تثیث ایجاد کر لی۔ گویا ڈھنی مرض اور گمراہی ایک ہی ہے، البتہ اس کے ظہور کی شکلیں مختلف ہیں۔ یعنی رسولوں کی موجودگی میں بشریت کی بنیاد پر رسالت کا انکار اور بعد میں رسالت کی بنیاد پر بشریت کا انکار!

وقوع قیامت کا پُر زور اثبات

اس کے بعد ایمان بالآخرۃ یا ایمان بالمعاد کا بیان شروع ہوتا ہے، اور ساتویں آیت اسی مضمون پر مشتمل ہے۔ ایمان بالآخرۃ کی عقلی اور منطقی اساس تو ایمان باللہ کے ضمن میں تیسری آیت کے آخر ہی میں ”وَالَّهُمَّ إِنِّي مُصِيرٌ“ کے الفاظ مبارکہ میں قائم کر دی گئی تھی۔ اب یہاں بڑی فصاحت و بلاغت اور بڑے شدہ و مد کے ساتھ ایک آیت میں اس کے انکار کی پُر زور نفی اور اس کے وقوع کا نہایت تاکیدی اثبات کر دیا گیا۔ چنانچہ ارشاد ہوتا ہے: ﴿زَعَمَ الَّذِينَ كَفَرُوا أَنَّ لَنْ يُبَعْثُرُوا﴾ ”مغالطہ ہو گیا ہے ان کا فروں کو کہ ان کو دوبارہ اٹھایا نہ جائے گا۔“ زعم کا لفظ اردو میں بھی بے بنیاد خیال کے معنوں میں مستعمل ہے۔ جیسے ہم کہتے ہیں کہ فلاں کو بڑا زعم ہے، یعنی اسے اپنے بارے میں مغالطہ ہے اور وہ اپنے آپ کو بہت کچھ سمجھتا ہے، درآ نحالیکہ اس کی اصل حیثیت کچھ نہیں ہے اور وہ شخص ایک خیال خام اور ایک بے بنیاد نظر میں بتلا ہے۔ کفار اسی زعم اور خیال خام میں بتلاتھے کہ مرنے کے بعد ان کو دوبارہ اٹھایا نہ جائے گا۔ قرآن مجید میں کفار کے اس اعتراض اور استجواب کو بہت سے مقامات پر مختلف الفاظ میں بیان کیا گیا ہے، اور خاص طور پر مکی سورتوں میں ان کے اس خیال خام کی نفی اور بعث بعد الموت کے اثبات کے لیے آفاق و انس سے مفصل دلائل دیے گئے ہیں۔ یہاں ان دلائل و براہین کے اعادے کے بجائے نبی اکرم ﷺ کو حکم دیا جا رہا ہے کہ: ﴿فُلْ بَلَى وَرَبِّي لَتَبْعَثُنَّ ثُمَّ لَتَنْبَيُنَّ بِمَا عَمِلْتُمْ﴾ ”(اے نبی!) کہہ دیجیے کیوں نہیں، اور مجھے اپنے رب کی قسم ہے، تم لازماً اٹھائے جاؤ گے، پھر تم نے (دنیا میں) جو کچھ کیا ہے وہ لازماً تھیں جتلادیا جائے گا (تمہارے سامنے رکھ دیا جائے گا)،“ اس اسلوب میں جوز و اور تاکید ہے اس کا صحیح

بے نیاز ہے، اس کو کسی کی احتیاج نہیں۔ کوئی اسے مان لے تو اس کی بادشاہی میں کوئی اضافہ نہیں ہوتا اور کوئی انکار کر دے تو اس کی جلالتی شان میں کوئی کمی واقع نہیں ہوتی۔ یہ تو اس کا کرم، اس کا فضل اور اس کی عنایت و رحمت ہے کہ اس نے انسانوں کی ہدایت کے لیے ان ہی میں سے رسول مبعوث فرمائے، جنہیں اپنی ہدایت کاملہ سے سرفراز فرمایا اور جن پر اپنی کتاب نازل کی۔ اب اگر کوئی ناقد ری کرے اور انکار و اعراض کی روشن اختیار کرے تو اس سے اللہ کا کچھ نہیں بگزرتا، اس لیے کہ ان سے اللہ کی کوئی غرض وابستہ نہیں ہے۔ البتہ اس کا فوری نقصان اور خسارہ ان ناشکروں اور نافرمانوں کو یہ ہوتا ہے کہ اللہ تعالیٰ اپنی نظر عنایت اور نگاہ التفات کا رُخ ان کی جانب سے پھیر لیتا ہے اور اپنی شان بے نیازی کا اظہار فرماتا ہے۔ اور ظاہر ہے کہ یہ بے نیازی کا جامہ تو صرف اسی کی ذات پر راست آتا ہے، اس لیے کہ وہ ”الغی“، بھی ہے اور ”الحمدی“، بھی! رسالت کے ضمن میں ایک گمراہی کے دو مختلف مظاہر

یہاں یہ بات بھی غور طلب ہے کہ رسالت کے باب میں ایک گمراہی کا ظہور تو اس طرح ہوتا ہے کہ لوگ رسول کی رسالت کو اس دلیل سے رد کر دیتے ہیں کہ یہ تو ہمارے ہی جیسا انسان ہے۔ گویا رسول کی بشریت قبول حق میں مانع ہو جاتی ہے، جس کا مفصل ذکر اس آیت میں آ گیا۔ لیکن یہ معاملہ یہیں پر ختم نہیں ہو جاتا، بلکہ اسی مرض کا ظہور رسولوں کی امتیوں میں بعد میں ایک دوسری شکل میں ہوتا ہے اور وہ یہ کہ بہت سے لوگ محبت اور عقیدت کے غلوکے باعث نبیوں اور رسولوں کی بشریت کا انکار کر دیتے ہیں۔ گویا بنیادی طور پر مرض وہی ہے کہ بشریت اور نبوت و رسالت میں لوگوں نے بعد اور تضاد محسوس کیا اور اس سبب سے ایک جانب منکروں اور کافروں نے رسول کی بشریت کی بنیاد پر اس کی نفی کر دی اور اس کی دعوت کو قبول کرنے سے انکار کر دیا، اور دوسری جانب غالی امتیوں نے رسولوں کی رسالت کی بنیاد پر ان کی بشریت کا انکار کر دیا، یہاں تک کہ بعض انبیاء و رسل کو خدا کا بیٹا قرار دے کر الوہیت میں شریک کر دیا گیا۔ جیسے یہود کے ایک گروہ نے حضرت عزیز علیہ السلام کو خدا کا بیٹا قرار دیا، اور پال کے

مزید برآں رسولوں کا معاملہ مخفی "ایمان بالغیب" کا نہیں ہوتا، بلکہ انہیں حیاتِ دُنیوی ہی میں "ملکوت السموات والارض" یہاں تک کہ جنت اور دوزخ کا مشاہدہ کرادیا جاتا ہے تاکہ وہ لوگوں کو احوال آخرت کی جو خبریں دیں تو اپنے ذاتی مشاہدہ اور معانیت کی اساس پر اور کامل یقین و اذعان کے ساتھ دیں۔ پس معلوم ہوا کہ یہاں اگرچہ کوئی عقلی و منطقی دلیل موجود نہیں ہے، لیکن اس اسلوب بیان اور اندازِ کلام میں ایک بڑی عظیم اذعانی و ایقانی دلیل مضمرا ہے جس میں اصل وزن جناب محمدؐ رسول اللہ ﷺ کی سورج کے مانند روشن سیرت و شخصیت کا ہے۔ چنانچہ سیرت کی کتابوں میں ذکر موجود ہے کہ نبی اکرم ﷺ نے جب کوہ صفا پر کھڑے ہو کر اپنا پہلا دعویٰ و تبلیغی خطبہ ارشاد فرمایا تو پہلے لوگوں سے دریافت کیا کہ تم نے مجھے کیسا پایا؟ گویا پہلے ان سے اپنی اس صداقت، امانت اور دیانت کی تصدیق و توثیق کرالی جسے وہ بہت پہلے سے تسلیم کر چکے تھے، بعد میں دعوت پیش فرمائی۔ اس کا مقصد یہ تھا کہ مخاطبین یہ سوچیں کہ جس شخص نے کبھی جھوٹ نہ بولا ہو، جس کا شعار ہی صداقت و امانت ہو، جس نے کبھی کسی کو دھوکہ اور فریب نہ دیا ہو، کیا وہ اللہ پر جھوٹ باندھنے لگ جائے گا! کیا وہ پوری نوع انسانی کو فریب دینے پر آمادہ ہو جائے گا! پس حضور نبی اکرم ﷺ کی یہی سیرت و کردار اور آپ ﷺ کا یہی اخلاقی حسنہ سورۃ التغابن کی ساقتوں میں آیت کے پس منظر میں بطور دلیل پہنچا ہے۔

نبی اکرم ﷺ کی دعوت کے ابتدائی دور کا ایک خطبہ بھی ملتا ہے جسے "نوح البلانہ" میں نقل کیا گیا ہے اور جس میں بالکل وہی انداز وہی اسلوب، فصاحت و بلاغت کا وہی معیار اور خطابات کی وہی شان ہے جو اس آیت مبارکہ کا طرہ امتیاز ہے۔ نبی اکرم ﷺ خود بھی اس کے مدعا ہیں کہ: ((آنَ أَفْصَحُ الْعَرَبِ))^(۱) "میں عرب کا فصح ترین انسان ہوں"۔ اور واقعیہ ہے کہ آپ ﷺ کا یہ خطبہ اس دعویٰ کی بہت بڑی دلیل ہے۔ ارشاد فرمایا: ((إِنَّ الرَّأْيَةَ لَا يَكُنْدُبُ أَهْلَهُ، وَاللَّهُ لَوْ كَذَبَتُ النَّاسَ جَمِيعًا مَا كَذَبْتُكُمْ، وَلَوْ غَرَرْتُ النَّاسَ جَمِيعًا مَا غَرَرْتُكُمْ، وَاللَّهُ أَلَّا هُوَ إِنْتِي

اندازہ وہی لگا سکتے ہیں جو عربی زبان سے تھوڑی بہت واقفیت رکھتے ہوں۔ عربی زبان میں اس سے زیادہ تاکید کا کوئی اور اسلوب نہیں ہے کہ فعل مضارع سے پہلے لامِ مفتوج اور آخر میں نونِ مشدّ دھو۔ یہاں تاکید کا بھی اسلوب آیا ہے۔

اس آیت کے آخر میں ارشاد فرمایا: ﴿وَذَلِكَ عَلَى اللَّهِ يَسِيرٌ﴾^(۶) "اور یہ چیز اللہ پر بہت آسان ہے"۔ یعنی بظاہر تمہیں بہت مشکل معلوم ہو رہا ہے، لیکن جب اللہ کو مان لیا جائے اور یہ بھی تسلیم کر لیا جائے کہ وہ ہر چیز پر قادر ہے تو اس استغجب کی گنجائش کہاں باقی رہتی ہے؟ جس قادرِ مطلق نے پہلے پیدا کیا تھا اس کے لیے دوبارہ پیدا کرنا بہت آسان ہے۔

جیسے کہ پہلے عرض کیا جا چکا ہے، اس آیت مبارکہ میں کوئی عقلی استدلال یا منطقی دلیل موجود نہیں ہے، بلکہ یہاں دراصل خطابی اور اذعانی دلیل کا اسلوب ہے۔ یعنی نبی اکرم ﷺ سے فرمایا جا رہا ہے کہ آپ پورے یقین و ثوقہ کے ساتھ اللہ کی قسم کھا کر اور اپنے رب کی شہادت پیش کرتے ہوئے ان منکرین سے کہہ دیجیے کہ ایسا لازماً ہو کر ہے گا اور تم لازماً محاسبہ کے لیے دوبارہ اٹھائے جاؤ گے۔ زیادہ گھرائی میں غور کیا جائے تو نظر آتا ہے کہ یہاں دراصل نبی اکرم ﷺ کی سیرت و شخصیت کا وزن بطور دلیل پیش کیا جا رہا ہے کہ غور کرو کہ یہ کون کہہ رہا ہے اور کس کی زبان مبارک سے یہ کلمات ادا کرائے جا رہے ہیں! اس کی سیرت اور اخلاق کا عالم کیا ہے! اس کی صداقت و امانت کے بارے میں تمہاری متفقہ رائے کیا ہے؟ وہ "الصادق" اور "الامین"، شخص ہے جو قسم کھا کر بعث بعد الموت کی خبر دے رہا ہے اور پورے یقین اور اذعان کے ساتھ دے رہا ہے۔ یعنی وہ فلسفیوں کی طرح نہیں کہہ رہا کہ میرا گمان یہ ہے، یا میرا خیال یہ ہے، یا میری عقل یہ حکم لگاتی ہے، یا مجھے ایسا محسوس ہوتا ہے، بلکہ پورے وثوق کے ساتھ خبر دے رہا ہے کہ ایسا ہو کر رہے گا۔ گویا یہ فلسفیانہ کلام نہیں ہے کہ جس میں کسی شک و شبہ کا امکان ہو، بلکہ اللہ کا کلام ہے جو رسول اللہ ﷺ کی زبان سے ادا ہو رہا ہے۔ لہذا اس میں شبہ کا ذرا بھی شائیہ موجود نہیں!

پھر اللہ کی صفتِ علم کا حوالہ دے دیا گیا کہ : ﴿وَاللَّهُ بِمَا تَعْمَلُونَ خَيِّرٌ﴾ ”اور جو کچھ تم کر رہے ہو اللہ اس سے باخبر ہے!“ یعنی وہ تمہاری ہر ہر حرکت، ہر ہر عمل اور ہر فعل ہی نہیں، تمہاری نیتوں اور ارادوں سے بھی باخبر ہے، یہاں تک کہ تمہارے تحت الشعور اور لا شعور بھی اس پر بالکل عیاں ہیں!

ہار اور جیت کے فیصلے کا دن

اگلی دو آیات (۱۰، ۹) میں پھر ایمان بالآخرت کا بیان ہے۔ اس سے قبل آیت ۷ میں بھی ایمان بالآخرت کے اوپر لین اور اہم ترین جزو یعنی بعث بعد الموت کا اثبات نہایت پُر زور انداز میں ہو گیا ہے۔ اب ان دو آیات میں اولاً آخرت کی اصل حقیقت اجمال ایمان کی گئی، یعنی قیامت کا دن ہی ہار اور جیت، اور کامیابی و ناکامی کے اصل فیصلے کا دن ہے۔ جو اس دن کامیاب قرار پائے گا وہی حقیقتاً کامیاب ہو گا اور جو اس روز ناکام قرار دے دیا گیا وہی اصلاً ناکام ہو گیا۔ گویا جو اس دن جیتا ہی، جیتا اور جو اس دن ہارا وہی ہارا! ۔۔۔ چنانچہ ارشاد ہوتا ہے: ﴿يَوْمَ يَجْمَعُكُمْ لِيَوْمِ الْجَمْعِ ذَلِكَ يَوْمُ التَّغَابُنِ﴾ ”وہ دن کہ جس دن وہ (اللہ) تمہیں جمع کرے گا جمع ہونے کے دن (یعنی یوم قیامت)، وہی ہے ہار اور جیت کے فیصلے کا اصل دن“ ۔۔۔ ”تغابن“ بنا ہے لفظ ”غبن“ سے۔ غبن کا لفظ ہمارے یہاں اردو میں بھی مستعمل ہے، یعنی کسی کو نقصان پہنچانا، کسی کا مال دبالینا، مالک کی اجازت اور اس کے علم میں لائے بغیر اس کے مال میں تصرف کر لینا، یہ تمام مفہوم لفظ غبن میں شامل ہیں۔ لیکن جب یہ لفظ باب تفاصیل میں ”تغابن“ کی صورت اختیار کرتا ہے تو اس میں مزید بہت سے معانی و مطالب شامل ہو جاتے ہیں۔ ”تغابن“ کا لفظ اس کیفیت کو ظاہر کرتا ہے جو اس دنیا کے جملہ معاملات میں معلوم و معروف ہے۔ یعنی یہ کہ اس دنیا میں جو باہمی معاملات ہوتے ہیں ان میں ہر فریق چاہتا ہے کہ وہ دوسرے سے زیادہ سے زیادہ فائدہ اٹھائے یا بالفاظ دیگر دوسرے کو زیادہ سے زیادہ نقصان پہنچائے۔ دکان دار چاہے گا کہ گاہک سے زیادہ سے زیادہ منافع حاصل کرے، جبکہ خریدار کی خواہش ہو گی کہ اسے داموں میں زیادہ سے زیادہ رعایت حاصل

لَرَسُولُ اللَّهِ إِلَيْكُمْ خَاصَّةً وَإِلَى النَّاسِ كَافَّةً، وَاللَّهُ لَتَمُوتُنَّ كَمَا تَنَاهُونَ، ثُمَّ لَتُبَعَّثُنَّ كَمَا تَسْتَقِطُونَ، ثُمَّ لَتُحَسِّنَنَّ بِمَا تَعْمَلُونَ، ثُمَّ لَتُتَجَزَّوْنَ بِالْأَحْسَانِ إِحْسَانًا وَبِالسُّوءِ سُوءًا وَإِنَّهَا لَجَنَّةٌ أَبْدًا أَوْ لَنَارٍ أَبْدًا﴾ (۱)

”لوگو! تم جانتے ہو کہ رائد (قاولدہ رہبر و رہمنا) اپنے قافلے کو کبھی دھوکہ نہیں دیتا۔ اللہ کی قسم! اگر (بفرض حال) میں تمام انسانوں سے جھوٹ کہہ سکتا تب بھی تمہیں کبھی نہ تم سے کبھی نہ کہتا، اور اگر تمام انسانوں کو فریب دے سکتا تب بھی تمہیں کبھی نہ دیتا۔ اس اللہ کی قسم جس کے سوا کوئی الہ نہیں! میں اللہ کا رسول ہوں تمہاری طرف خصوصاً اور پوری نوع انسانی کی طرف عموماً۔ اللہ کی قسم! تم سب یقیناً مر جاؤ گے جیسے (روزانہ) سو جاتے ہو، پھر یقیناً اٹھائے جاؤ گے جیسے (ہر صبح) بیدار ہو جاتے ہو۔ پھر لازماً تمہارے اعمال کا حساب کتاب ہو گا اور پھر لازماً تمہیں پورا پورا بدله ملے گا، اچھائی کا اچھا اور برائی کا برا، اور وہ جنت ہے ہمیشہ کے لیے یا آگ ہے داگی“ ۔

اب تک کے مطالعے پر ایک نگاہ بازگشت ڈالنے سے معلوم ہوتا ہے کہ سات آیات میں ایمانیاتِ ثلاثہ یعنی توحید رسالت اور آخرت کا بیان ہو گیا۔ چنانچہ توحید اور صفاتِ باری تعالیٰ کے ضمن میں چار آیات رسالت کے موضوع پر دو آیات، اور آخرت یا معاد کے بارے میں ایک آیت وارد ہوئی۔ ان ایمانیاتِ ثلاثہ بالخصوص ایمان بالآخرت کی مزید تشریح ایک خطبہ نبویؐ سے بھی ہمارے سامنے آگئی۔ اب اگلی یعنی آٹھویں آیت سے ایمان کی پُر زور دعوت دی جا رہی ہے۔ ارشاد ہوتا ہے: ﴿فَإِنْتُمْ بِاللَّهِ وَرَسُولِهِ وَاللُّوْرِ الَّذِي أَنْزَلْنَا﴾ ”پس ایمان لا وَاللَّهُ پر اور اس کے رسول (علیہ السلام) پر اور اس نور پر جو ہم نے نازل کیا (یعنی قرآن مجید)“ ۔۔۔ ان الفاظ میں اولاً اللہ پر ایمان کی دعوت دی گئی اور پھر ایمان بالرسول کے ساتھ اس نور ہدایت پر ایمان کو بھی شامل کر لیا گیا جو وحی اور کتاب کی صورت میں رسول پر نازل کیا گیا۔ اور چونکہ بعد کی دو آیات (۹ اور ۱۰) میں ایمان بالآخرت کی زور دار دعوت آ رہی ہے لہذا آیت ۸ کے اختتام پر ایک بار

(۱) بحوالہ جمہرة الخطب، ص ۵۔ وفقہ السیرۃ لللبانی، ص ۹۷۔

اس موقع پر ایک اور ضروری بات بھی سمجھ لئی چاہیے۔ وہ یہ کہ قرآن مجید میں جہاں کفر اور تکذیب دونوں جرائم کا ذکر ساتھ ساتھ ہوتا ہے وہاں کفر اس کیفیت کو ظاہر کرتا ہے کہ اللہ کی معرفت کی جو شہادتیں انسان کی اپنی فطرت اور اس کے اپنے باطن میں مضمر ہیں، انسان ان کو دبادے، چھپا دے اور انہیں بروئے کارنہ آنے دے۔ اور تکذیب اس کے اپر دہرا جرم ہے کہ جب رسول آئے، کتاب اتری، اور نور وحی نے حق کو بالکل روشن اور مبرہن کر دیا تو اس نے اسے جھٹلا دیا۔ اس طرح دو جرم جمع ہو گئے۔ گویا کفر اور تکذیب بالکل ہم معنی نہیں ہیں، بلکہ سورۃ النور کی آیت ۲۰ میں وارد الفاظ ﴿ظُلمٌ بَعْضُهَا فَوْقَ بَعْضٍ﴾ کے مصادق ظلم پر مزید ظلم اور ایک جرم پر دوسرے جرم کے اضافے کے متراود ہیں۔

خلاصہ مباحث

سورۃ التغابن کے پہلے رکوع کی مختصر تشریح و توضیح ختم ہوئی۔ اس رکوع میں سب سے پہلے اللہ کی ہستی، اس کی توحید اور اس کی صفاتِ کمال پر آیاتِ آفاقی کی شہادت کو اس پیڑائے میں بیان کیا گیا ہے کہ آسمانوں اور زمین میں جو کچھ ہے اللہ کی تسبیح کر رہا ہے۔ اور پھر اس کی جلالت، شان اور اس کی بعض صفاتِ کمال خصوصاً ”قدرت“ اور ”علم“ کا بیان ہوا۔ پھر رسالت کے ذیل میں رسولوں کی تکذیب کرنے والی قوموں کے عذابِ الہی سے ہلاک ہونے کا بیان بھی آ گیا اور رسالت کے باب میں ان کی اصل گمراہی کی نشاندہی بھی کر دی گئی کہ انہوں نے بشریت اور نبوت و رسالت کو ایک دوسرے کی ضد خیال کیا۔ اس کے بعد منکرین بعثت بعد الموت کی شدت کے ساتھ تردید اور بعثت بعد الموت، حشر و نشر اور جزا اوسرا کا بیان اور اس حقیقت کی وضاحت ہوئی کہ اصل ہارجیت اور کامیابی و ناکامی کا فیصلہ قیامت کے دن ہو گا۔ ساتھ ہی اللہ تعالیٰ اُس کے رسول ﷺ اور قرآن مجید پر ایمان کی پُر زور دعوت بھی آ گئی۔ اللہ تعالیٰ ہم سب کو حقیقی ایمان نصیب فرمائے، ہمارے قلوب واذہان کو ایمان کے حقیقی نور سے منور فرمائے اور ہمیں آخرت کی فوز و فلاح سے بہرہ و فرمائے۔ آ میں یا رب العالمین!

ہو۔ اسی طرح کاروبار دنیا کے ہر شعبجہ میں ایک دوسرے سے آگے نکلنے کی ایک دوڑگی ہوئی ہے۔ پس ایک دوسرے کو زیادہ سے زیادہ زک پہنچانے کی کوشش کا نام ہے ”تغابن“۔ اس تغابن کا ایک ظہور تو دینیوں معاملات میں ہر آن ہورہا ہے کہ کسی کی جیت ہو رہی ہے اور کسی کی ہار، اور کسی کو نفع حاصل ہورہا ہے اور کسی کو نقصان۔ لیکن اس دنیا کی ہار جیت بھی عارضی ہے اور نفع نقصان بھی عارضی ہے۔ ہار جیت کے فیصلے کا اصل دن یوم قیامت ہے، اس لیے کہ اس دن کی جیت بھی ابدی ہو گی اور ہار بھی دائمی ہو گی، اور نفع بھی مستقل ہو گا اور نقصان بھی دائمی ہو گا۔ اس کے لیے یہاں فرمایا گیا: ﴿ذلِكَ يَوْمُ التَّغَابُنِ﴾ کہ اصل میں تو ہاں جا کر کھلے گا کہ کون کیا تھا اور کس کی حقیقت کیا تھی! اور کون با مراد ہوا اور کون نامراد! اور ہار کس کی ہوئی اور جیت کس کی! رہتی اس دنیا کی ہار جیت اور کامیابی و ناکامی، تو یہ سب عارضی اور فانی ہیں۔ اصل تختہ و اصل باقی، یعنی اصل بیانش شیٹ تو قیامت کے روز سامنے آئے گی!

آگے اسی ہار جیت اور کامیابی و ناکامی کی تفصیل بیان ہوئی ہے:

﴿وَمَنْ يُؤْمِنُ بِاللَّهِ وَيَعْمَلُ صَالِحًا يُكَفَّرُ عَنْهُ سَيِّئَاتِهِ وَيُدْخَلُهُ جَنَّةً تَجْرِي مِنْ تَحْيِهَا الْأَنْهَرُ حَلِيلِينَ فِيهَا أَبَدًا طِلْكَ الْفَوْزُ الْعَظِيمُ﴾

”اور جو اللہ پر ایمان رکھے گا اور عمل کرے گا بھلے اور درست اللہ اس سے اس کی برائیوں کو دور فرمادے گا اور داخل کرے گا اسے ان باغات میں جن کے دامن میں ندیاں بہتی ہوں گی، جن میں وہ ہمیشہ نیمیش رہیں گے۔ مہیں ہے بڑی اور اصل کامیابی“۔

یہ جیت کی شرح ہو گئی، یعنی جنت میں داخلہ اور ہمیشہ کا خلوٰہ! گویا یہ ہے مستقل، واقعی اور حقیقی جیت! اس کے عکس ہار کیا ہے؟ اسے آیت ۱۰ میں واضح فرمادیا گیا:

﴿وَالَّذِينَ كَفَرُوا وَكَذَّبُوا بِالْيَتَامَةِ أُولَئِكَ أَصْلَحُ النَّارِ حَلِيلِينَ فِيهَا وَبِئْسَ الْمَصِيرُ﴾

”اور جن لوگوں نے انکار کیا اور ہماری آیات کو جھٹالایا وہ آگ والے ہیں، جس میں وہ ہمیشہ رہیں گے، اور وہ بہت ہی بر اٹھ کانہ ہے“۔

بِكُلِّ شَيْءٍ عَلِيهِمْ ۝ وَأَطْبِعُوا اللَّهَ وَأَطْبِعُوا الرَّسُولَ ۝ فَإِنْ تَوَلَّهُمْ فَإِنَّمَا
عَلَى رَسُولِنَا الْبَلْغُ الْمُمِينُ ۝ اللَّهُ لَا إِلَهَ إِلَّا هُوَ ۝ وَعَلَى اللَّهِ فَلْيَتَوَكَّلِ
الْمُؤْمِنُونَ ۝ يَا أَيُّهَا الَّذِينَ آمَنُوا إِنَّ مِنْ أَذْوَاجِكُمْ وَأَوْلَادِكُمْ عَدُوًّا لَّكُمْ
فَاحْذَرُوهُمْ ۝ وَإِنْ تَعْفُوا وَتَصْفُحُوا وَتَغْفِرُوا فَإِنَّ اللَّهَ غَفُورٌ رَّحِيمٌ ۝ إِنَّمَا
آمُوَالُ كُمْ وَأَوْلَادُكُمْ فِتْنَةٌ ۝ وَاللَّهُ عِنْدَهُ أَحْرَارُ عَظِيمٌ ۝ ۝

”خیں نازل ہوتی کوئی مصیبت مگر اللہ کی اجازت سے۔ اور جو کوئی اللہ پر
ایمان رکھتا ہے اللہ اس کے دل کو بہادیت دیتا ہے۔ اور اللہ ہر چیز کا علم رکھنے
والا ہے۔ اور اطاعت کرو اللہ کی اور اطاعت کرو (اس کے) رسول (صلی اللہ علیہ وسلم)
کی۔ پھر اگر تم نے روگردانی کی تو (جان رکھو کہ) یقیناً ہمارے رسول پر تو صرف
صف صاف پہنچا دینے کی ذمہ داری ہے۔ اللہ وہ ہستی ہے جس کے سوا کوئی
معبد نہیں ہے، پس اہل ایمان کو صرف اللہ پر بھروسہ کرنا چاہیے۔ اے اہل
ایمان! یقیناً تمہاری بیویوں اور تمہاری اولاد میں سے بعض تمہارے دشمن ہیں،
پس ان سے بچ کر رہو اور اگر تم معاف کر دیا کرو اور چشم پوشی سے کام لو اور بخش
دیا کرو تو بے شک اللہ بھی بخشنے والا رحم فرمانے والا ہے۔ بلاشبہ تمہارے مال
اور تمہاری اولاد (تمہارے حق میں) فتنہ ہیں، اور اللہ ہی ہے جس کے پاس بڑا
اجر ہے۔“

جیسا کہ اس سے قبل عرض کیا جا چکا ہے، اس سورہ مبارکہ کے دوسرے رکوع میں جو
آیات ہیں ان میں نہایت جامعیت کے ساتھ ایمان کے مقتضیات، متناسبات، مضمرات
و مقدرات اور ثمرات و نتائج کا ذکر ہے۔ گویا ان مضمرات کو کھولا گیا ہے جو ”ایمان“ میں
باکل اسی طرح مخفی ہیں جیسے آم کی گھٹلی میں آم کا پورا درخت بالفوہ
(in potential) موجود ہوتا ہے، اس لیے کہ ”ایمان“ ایک خاص مابعد الطبیعتی قدر کا
عنوان ہے جس سے انسان کا ایک خاص زاویہ نظر بنتا چاہیے اور انسان کے انداز فکر میں
ایک مخصوص تبدیلی پیدا ہونی چاہیے، اور زاویہ نگاہ اور طرز فکر کی اس تبدیلی کے نتیجے میں
اس کی پوری زندگی میں ایک انقلاب آ جانا چاہیے۔ اگر یہ انقلاب بالفعل رونما نہیں ہوتا

گزشتہ صفحات میں سورہ التغابن کے پہلے رکوع کا مطالعہ مکمل ہو چکا ہے۔ چنانچہ
اس رکوع کی کل دس آیتوں میں سے پہلی سات آیات میں ایمانیاتِ ثلاثة یعنی توحید،
معاد اور رسالت کا بیان بھی ہو چکا ہے۔ اور بقیہ تین آیات میں ایمان کی نہایت موثر
اور زوردار دعوت بھی آ چکی ہے۔ اس رکوع کے مضامین کی تقسیم و ترتیب کے ضمن میں
ایک نہایت حسین توازن ہمارے سامنے آتا ہے، اور وہ یہ کہ جہاں ایمان کے بیان میں
چار آیات توحید کے لیے وقف ہیں اور رسالت اور معاد دونوں کو تین آیات میں سمولیا
گیا ہے، وہاں دعوت ایمان کے ضمن میں توحید و رسالت پر ایمان کی دعوت صرف ایک
آیت میں آگئی ہے، جبکہ ایمان بالآخرت کے لیے نہ صرف یہ کہ دو نہایت عظیم اور پُر
جلال آیاتِ کلیتاً وقف ہیں بلکہ اس کا ذکر ضمیط طور پر توحید و رسالت پر ایمان کی دعوت
والی آیت کے اختتام پر بھی موجود ہے۔ اور اس کا سبب وہی ہے جس کی جانب اس
سے قبل بھی اشارہ کیا جا چکا ہے، یعنی یہ کہ اگرچہ علمی اور نظری اعتبار سے اصل ایمان،
ایمان باللہ ہے، لیکن عملی اعتبار سے سب سے زیادہ موثر ایمان، ایمان بالآخرت ہے۔
اس عکسی ترتیب کا ایک اضافی فائدہ یہ ہوا کہ چونکہ دوسرے رکوع میں ایمان کے عملی
تھا ضلعوں کا بیان آ رہا ہے، لہذا پہلے رکوع کے اختتام پر ایمان بالآخرت کی نہایت موثر
تاكید اس کے لیے حد درجہ مناسب تمهید بن گئی!

ایمان کے پانچ بنیادی لوازم

اب ہم اللہ کے نام سے دوسرے رکوع کا مطالعہ شروع کرتے ہیں۔ یہ رکوع آٹھ
آیات پر مشتمل ہے، جن میں سے پہلی پانچ آیات میں ایمان کے پانچ بنیادی بنائج کا
ذکر ہے اور بقیہ تین آیات میں ان عملی تھا ضلعوں کو بالفعل ادا کرنے کی تاکیدی دعوت
ہے۔ لہذا پہلے ہم ابتدائی پانچ آیات کا مطالعہ کرتے ہیں، جن کا متن اور سلیس و روای
ترجمہ حسب ذیل ہے:

﴿مَا أَصَابَ مِنْ مُّصِيَّةٍ إِلَّا بِإِذْنِ اللَّهِ ۝ وَمَنْ يُؤْمِنْ بِاللَّهِ يَهُدَ قَلْبَهُ ۝ وَاللَّهُ

چوں بجائ در رفت جاں دیگر شود
جاں چوں دیگر شد جہاں دیگر شود

حضرت علامہ نے تو یہ بات قرآن مجید کے بارے میں کہی ہے، لیکن چونکہ قرآن منع ایمان ہے، لہذا یہی بات ایمان کے بارے میں کہی جاسکتی ہے کہ جب ایمان انسان کے باطن میں سراہت کر جاتا ہے تو اس کے باطن میں ایک انقلاب آ جاتا ہے، اس کی سوچ بدل جاتی ہے، اس کا نقطہ نظر تبدیل ہو جاتا ہے، اس کا زاویہ نگاہ بدل جاتا ہے، اس کی اقدار تبدیل ہو جاتی ہیں۔ الغرض اس کی پوری سیرت و شخصیت، اس کا ہر فعل و عمل، اس کی پسند و ناپسند کا معیار اور اس کی سعی و جہد کا رُخ سب بدل کر رہ جاتے ہیں، اور فی الواقع ایک بالکل نیا انسان وجود میں آ جاتا ہے۔ علامہ اقبال کے محولہ بالا شعر کا دوسرا مرصع بہت معنی خیز بلکہ ذمہ دار ہے، اس لیے کہ اس میں جہاں ایک جانب اس حقیقت کی طرف اشارہ ہے کہ جب انسان میں یہ باطنی تبدیلی آ جاتی ہے تو اس کے لیے تو ٹکل جہاں ہی تبدیل ہو جاتا ہے، وہاں اس عظیم حقیقت کی جانب بھی راہنمائی موجود ہے کہ افرادِ نوع انسانی کا یہ باطنی انقلاب ہی ایک عالمی انقلاب کا پیش خیمہ بتاتے ہے!

سورۃ العقاب کی جو پانچ آیات اس وقت زیر مطالعہ ہیں، ان میں اللہ تعالیٰ نے نہایت مجزئ نما اسلوب میں ان پانچ بنیادی تبدیلیوں کی نشاندہی کر دی ہے جو ایمان کے نتیجے میں انسان کے نقطہ نظر، اس کے اندازِ فکر اور اس کے عملی رویے اور روشن میں نمایاں اور ظاہر ہو جانی چاہئیں۔ اس طرح ان آیات کے ذریعے ہمیں ایک کسوٹی مہیا ہو جاتی ہے جس پر اپنے ایمان کو پرکھ سکیں۔ چنانچہ اگر یہ اثرات و ثمرات ہماری شخصیتوں میں ظاہر ہو گئے ہوں تو ہمیں اللہ کا شکر ادا کرنا چاہیے کہ ایمانِ حقیقی کا نور ہمارے دلوں میں موجود ہے، اور اگر یہ ظاہر نہیں ہو رہے ہیں تو گویا یہ ایک تنبیہ ہے کہ ہمیں سوچنا چاہیے کہ ہم کہیں ایمانِ حقیقی کی روشنی سے محروم تونہیں ہیں!

ایمان کے پانچ اساسی ثمرات کا بیان ان آیاتِ مبارکہ میں جس حکیمانہ ترتیب

تو اس کا صاف مطلب یہ ہو گا کہ ابھی ایمان کا اقرار صرف نوکِ زبان تک محدود ہے اور اس نے انسان کی فکر میں جڑیں نہیں پکڑیں۔ اس بات کو اس مثال سے نہایت آسانی کے ساتھ سمجھا جا سکتا ہے کہ ایک تو ایسا ٹینڈ منڈ درخت ہوتا ہے جس میں نہ پتے ہوتے ہیں، نہ پھول نہ پھل۔ اور ایک ایسا سربراہ و شاداب اور بار آ و را و مرمر درخت ہوتا ہے جس میں خوبصورت پتے بھی ہیں اور حسین و دلفریب پھول یا میٹھے اور فرحت بخش پھل بھی۔ تو معاذ اللہ ایمانِ حقیقی کسی ٹینڈ منڈ درخت کے مانند نہیں ہوتا، بلکہ ایک سربراہ و شاداب اور مشرو و بار آ و درخت کے مثابہ ہوتا ہے۔ چنانچہ جب ایمانِ اقرار باللسان سے آگے بڑھ کر تصدیق بالقلب کی صورت اختیار کرتا ہے اور دل میں راست ہو جاتا ہے، گویا جب انسان کا باطن نور ایمان سے منور ہو جاتا ہے تو اس کے اثرات اور اس کے ثمرات و نتائج انسانی شخصیت میں لازماً ظاہر ہوتے ہیں۔

اس بات کو یوں کہہ لیجیے کہ اگر کوئی شخص سلیم الفطرت ہے، گویا اس کے قلب کی زمین صالح ہے، تو جب اس میں ایمان کا نیج جنتا اور پھوٹا اور نشوونما پاتا ہے تو وہ رفتہ رفتہ ایک تناور درخت کی شکل اختیار کر لیتا ہے۔ اس درخت میں خوبصورت پتے بھی لگتے ہیں اور حسین و جمیل پھول بھی، جو وقت آنے پر خوش ذائقہ اور سیلے پھلوں کی صورت اختیار کر لیتے ہیں۔ ایمان کے اس شجرہ طیبہ پر جن ثمراتِ طیبات کا ظہور ہوتا ہے ان میں سے پانچ کا ذکر ان پانچ آیات میں ہے۔ یعنی: (۱) تسلیم و رضا (۲) اطاعت و انقیاد (۳) توکل و اعتماد (۴) ان خطرات سے متنبہ اور چوکس و چوکنا رہنا جو علاقی دُنیوی خصوصاً بیویوں اور اولاد کی فطری محبت کے پردے میں انسان کے دین و ایمان اور آخرت و عاقبت کے لیے بالقوہ مضمر ہوتے ہیں، اور (۵) مال و اولاد کے بارے میں آ گا رہنا کہ یہ امتحان اور آزمائش کے ذرائع ہیں!

الغرض اگر کسی انسان کے دل میں ایمانِ حقیقی راست ہو جائے اور اس سے اس کا باطن منور ہو جائے تو اس کے نتیجے میں اس کی پوری شخصیت میں ایک تغیر اور انقلاب واقع ہو جاتا ہے، جیسا کہ علامہ اقبال نے فرمایا: ۔

قتم کے ناخوشنگوار واقعات وحوادث اذن خداوندی کے بغیر وارد اور ظہور پذیر نہیں ہو سکتے۔ اب جو چیز اُس اللہ کے اذن سے ہو جو سمیع بھی ہے اور بصیر بھی، علیم بھی ہے اور خبیر بھی اور ان سب پر مستزداد کامل حکیم بھی، تو اس پر شکوہ و شکایت کیسی اور اس پر دل میں تکدد رکیوں؟

واضح رہے کہ یہاں اس صدمہ اور ملال کی بات نہیں ہو رہی جس کا فوری اور غیر اختیاری اثر طبیعت پر ہوتا ہے، بلکہ یہاں اس حقیقت کی جانب رہنمائی ہو رہی ہے کہ بندہ مؤمن کا قلب ناخوشنگوار واقعات وحوادث سے کوئی مستقل تاثر قبول نہیں کرتا۔ چنانچہ اس کی زبان پر گلہ اور شکوہ آتا ہے اور نہ ہی اس کے دل میں اپنے رب کی جانب سے کسی بدگانی کا شائبہ پیدا ہوتا ہے، بلکہ ان مصائب و آلام پر بھی اس کا رِ عمل بالکل وہی ہوتا ہے جو اس مصريع میں بیان ہوا ہے کہ ع ”ہرچہ ساقیٰ ماریخت عین الطاف است“ (میرے ساقی نے میرے پیانے میں جو بھی ڈال دیا ہے وہ سراسرا اس کا لطف و کرم ہے) اس لیے کہ توحید پر ایمان کا لازمی تقاضا یہ ہے کہ انسان کو یہ یقین ہو کہ جملہ واقعات وحوادث خواہ وہ اس عالم اسباب و علل کے کتنے ہی طول طویل سلسلے کے نتیجے میں ظہور پذیر ہو رہے ہوں، چونکہ ان جملہ اسباب و علل کا آخری سراللہ کے ہاتھ میں ہے، لہذا مسیبِ حقیقی اور مَوْثِّرِ حقیقی اس کے سوا اور کوئی نہیں۔ لہذا ان حوادث دُنیوی پر ایک بندہ مؤمن کا رِ عمل یہی ہونا چاہیے کہ اگر میرے رب کو یہی منظور ہے تو میں بھی اس پر راضی ہوں۔ اسی کو مقامِ تسلیم و رضا کہتے ہیں جس کے بارے میں علامہ اقبال نے کہا ہے:-

بروں کشید ز پیچاک ہست و بود مرا
چہ عقدہ ہا کہ مقامِ رضا کشود مرا

یعنی اس مقامِ رضانے میرے کیسے عقدے حل کر دیے کہ میں اس پیچ و تاب سے بالکل نجات پا گیا کہ ایسا کیوں ہے اور ویسا کیوں نہیں ہے، اور یہ کیوں ہوا، وہ کیوں نہ ہوا؟
چنانچہ اسی کا ذکر ہے آیت کے بقیہ حصے میں کہ: ﴿وَمَنْ يُؤْمِنْ بِاللَّهِ يَهْدِ فَلَيْهِ﴾

کے ساتھ ہوا ہے اس کے صحیح فہم و شعور کے لیے پہلے اس حقیقت کو ذہن نشین کر لیں کہ اولاً ہر انسان اپنی انفرادی حیثیت میں انسانی معاشرے کی مکمل اکائی کا درجہ رکھتا ہے، اور ثانیاً اس کا اپنے معاشرے اور ماحول کے ساتھ گہر اریط و تعلق ہوتا ہے۔ پھر ایک فرد کی حیثیت سے بھی انسان کی شخصیت کے دروخ ہیں۔ یعنی ایک تو وہ خارجی حالات و واقعات اور تغیرات وحوادث ہیں جو اس پر اثر انداز ہوتے ہیں اور دوسرے وہ افعال و اعمال ہیں جو اس کے اعضاء و جوارح اور فی الجملہ پورے وجود سے ”صادر“ ہوتے ہیں۔ اسی طرح ہر فرد اپنے گرد و پیش اور معاشرے و ماحول سے دو قسم کے بندھنوں میں بندھا ہوا ہے، ایک علاقی دُنیوی اور دوسرے مال و اسباب دُنیوی، جنہیں علامہ اقبال مرحوم نے نہایت خوبصورتی سے اس شعر میں سمو دیا ہے کہ:-

یہ مال و دولت دنیا، یہ رشتہ و پیوند

بتانِ وہم و گماں، لا الہ الا اللہ!

پھر دو آیات میں انسان سے صادر ہونے والے اعمال و افعال کے ضمن میں دو پہلوؤں سے ایمان کے اثرات کا بیان ہے—— اور آخری دو آیات میں ”مال و دولت دنیا“، اور ”رشتہ و پیوند دُنیوی“، کے ضمن میں ایک مؤمن کے نقطہ نظر کو واضح کیا گیا ہے۔

۱) تسلیم و رضا

سب سے پہلی بات مصائب دُنیوی کے بارے میں فرمائی گئی۔ فرمایا: ﴿مَا أَصَابَ
مِنْ مُّصِيبَةٍ إِلَّا بِإِذْنِ اللَّهِ﴾ ”نہیں نازل ہوتی کوئی مصیبۃ مگر اللہ کی اجازت سے۔“
آیت کے اس چھوٹے سے مکملے میں معانی و مفہوم کا ایک خزینہ پہنچا ہے۔ اس کی
قدرتے تشریح و توضیح کی جائے تو وہ یہ ہو گی کہ اگر تم ایک علیم اور حکیم اللہ کو مانتے ہو کہ وہ
ہر چیز پر قدرت بھی رکھتا ہے، اور یہ بھی تسلیم کرتے ہو کہ وہی اس کائنات کا اصل حکمران
ہے اور اس کے اذن کے بغیر ایک پتیک نہیں ہل سکتا، تو اس کا لازمی اور منطقی نتیجہ یہ ہے
کہ کوئی مصیبۃ، کوئی تکلیف، کوئی نقصان، کوئی حادثہ، کوئی موت، کوئی افتاد اور کسی بھی

جسم کے بہت سے اعضاء تو وہ ہیں جو اپنے فطری وظائف از خود ادا کرتے رہتے ہیں اور ان کے فعل میں ہمارے شعور اور ارادے کا دخل نہیں ہوتا۔ ایسے غیر ارادی افعال کے ضمن میں ظاہر ہے کہ ہماری کوئی اخلاقی مسئولیت نہیں ہے۔ لیکن ہماری زندگی کی اصل باگ ڈور جن ارادی اور اختیاری افعال و اعمال سے عبارت ہے ان کے ضمن میں ایمان کا جواز میں نتیجہ نکلنا چاہیے اس میں مقدمہ ترین شے ہے اطاعت۔ یعنی یہ کہ ہمارے اعضاء و جوارح سے کوئی عمل اللہ کے حکم کے خلاف صادر نہ ہو اس لیے کہ اگر ہم اللہ پر ایمان لانے کے مددگار ہیں اور ہم نے دلی یقین کے ساتھ اللہ کو مانا ہے تو ہم پر لازم اور واجب ہے کہ ہم کوئی ایسا کام اور کوئی ایسی حرکت نہ کریں جس سے اللہ کا کوئی حکم ٹوٹا ہو یا اس کی نافرمانی کا ارتکاب ہوتا ہو۔ چنانچہ ہماری زبان سے کوئی ایسا لفظ نہ نکلے جو اللہ کو ناپسند ہو اور ہمارے ہاتھ پاؤں کسی ایسے کام کے لیے حرکت میں نہ آ جائیں جو حکم خداوندی کے خلاف ہو۔

پھر معاملہ صرف اللہ کا نہیں بلکہ اس کے رسول حضرت محمد ﷺ کا بھی ہے۔ اس لیے کہ اللہ تعالیٰ نے اپنی ہدایت ہر انسان کے پاس براہ راست نہیں بھیجی۔ اس دنیا میں ہدایت رب انبیٰ کا ذریعہ رسول ہوتے ہیں، الہذا اللہ کی اطاعت اس کے رسول کے واسطے سے ہی ممکن ہے۔ چنانچہ اطاعت کے باب میں اللہ اور اس کا رسول باہم اس طرح جمع ہیں گویا وہ ایک وحدت ہیں۔ الہذا اگلی آیت کے پہلے حصے میں ارشاد ہوا: ﴿وَأَطِيعُوا اللَّهَ وَأَطِيعُوا الرَّسُولَ﴾ اور اطاعت کرو اللہ کی اور اطاعت کرو (اس کے) رسول (علیہ السلام) کی۔ گویا مدعیان ایمان سے مطالبہ کیا جا رہا ہے کہ جب تم نے مانا ہے اللہ اور اس کے رسول ﷺ کو تو اس ایمان کا لازمی نتیجہ یہ نکلنا چاہیے کہ تمہارے اعضاء و جوارح سے جو بھی اعمال و افعال صادر ہوں وہ سب کے سب اللہ اور اس کے رسول ﷺ کی اطاعت کے سانچے میں ڈھلنے ہوئے ہوں۔ یہ ایمان کا دوسرا لازمی نتیجہ ہے۔

اطاعت کے حکم کے ساتھ ہی یہ تینیہ بھی فرمادی کہ: ﴿فَإِنْ تَوَلَّْتُمْ فَإِنَّمَا عَلَى رَسُولِنَا الْبَلْغُ الْمُبِينُ﴾ ”پھر اگر تم نے روگردانی کی (پیٹھ موزڑی، اعراض کیا) تو

وَاللَّهُ بِكُلِّ شَيْءٍ عَلِيمٌ ﴿١﴾ ”اور جو کوئی اللہ پر ایمان رکھتا ہے اللہ اس کے دل کو ہدایت دیتا ہے، اور اللہ ہر چیز کا علم رکھنے والا ہے۔“ یعنی جب انسان قلبی ایمان و یقین کے نتیجے میں اس حقیقت نفس الامری کا ادراک حاصل کر لیتا ہے کہ اس کائنات اور عالم اسباب و عمل میں جو کچھ ہو رہا ہے وہ اذن خداوندی سے ہو رہا ہے، تو اللہ اس کے دل کو تسلیم و رضا کی ہدایت بخشتا ہے اور اسے قلبی اطمینان و سکون کی دولت سے نوازتا ہے۔ اور جب انسان اس مقام تسلیم و رضا پر پہنچ جاتا ہے تو اس کے احساسات فی الواقع یہ ہو جاتے ہیں کہ مجھے بھی وہی پسند ہے جو میرے رب نے میرے لیے پسند کیا ہے، وہ میرا مولیٰ ہے، آقا ہے، پروردگار ہے، خالق و مالک ہے اور مزید برآں میرا خیر خواہ ہے، جو میری مصلحتوں کو مجھ سے زیادہ جانے والا ہے۔ لہذا مجھے اس کا ہر فیصلہ بسر و جثمن قبول ہے۔ گویا ع

”سر تسلیم خم ہے جو مراجِ یار میں آئے!“

بلکہ اس سے بھی بڑھ کر یہ کہ
نہ شود نصیبِ دشمن کہ شود ہلاک تیغت
سرِ دوستاں سلامت کہ تو نجمر آزمائی!

جب کسی بندہ مؤمن کے دل میں راضی برضاۓ رب ہونے کی یہ کیفیت پیدا ہو جاتی ہے تو اسے سینکڑوں الجھنوں سے نجات مل جاتی ہے اور اس کے نہایا خاتمة قلب میں نہ حزن و ملال مستقل طور پر ڈیرہ ڈال سکتے ہیں، نہ حسرتوں کے الاوسلگتے ہیں اور نہ ہی اسے گونا گون قسم کی محرومیوں اور دل شکنیوں کے اس کرب سے سابقہ پیش آتا ہے جو بسا اوقات اختلالِ ذہنی کا سبب بنتا ہے اور اگر شدت اختیار کر جائے تو خود کشی تک پر منجھ ہو جاتا ہے۔

۲) اللہ اور رسول ﷺ کی اطاعت

اب آئیے دوسرے رُخ یعنی ان افعال و اعمال کی طرف جو ہم سے صادر ہوتے ہیں، اور ان میں سے بھی اصلاً وہ جو ہمارے ارادے کے تباخ ہیں۔ اس لیے کہ ہمارے

اپنے ساز و سامان پر اور اصل توکل مادی اسباب و وسائل پر کیا تو اس کا مطلب یہ ہو گا کہ اللہ کی ذات سے ہماری نگاہیں ہٹ گئیں اور ہم اس سے مجبوب ہو گئے، اس کی کمال قدرت کا یقین دل میں قائم نہیں رہا۔ حاصل کلام یہ کہ اس عالم اسباب میں محنت و کوشش اپنی جگہ ضروری ہے اور امکانی حد تک اسباب و وسائل کی فراہمی اور ان کا استعمال بھی لازمی ہے، لیکن توکل صرف اور صرف اللہ کی ذات پر ہو گا۔ ان تین آیاتِ مبارکہ میں انفرادی سطح پر ایمان کے ثمرات و نتائج کا بیان مکمل ہو گیا۔

(۲) طبعی محبتوں کے ضمن میں احتیاط

انسان اس دنیا میں تھا نہیں رہتا۔ مدنیت اس کی جملت اور طبیعت میں رچی بسی ہے۔ لہذا وہ اس دنیا میں بہت سے تعلقات میں جکڑا ہوا ہے جن کے کئی دائرے ہیں۔ ایک دائرہ اس کے والدین، بھائی اور بیوی بچوں کا ہے۔ دوسرا دائرہ میں رشتہ دار اور راعزہ واقارب ہیں۔ پھر کنبے اور قبیلے کا دائرہ اور اس کے بعد قوم کا دائرہ ہے اور بالآخر یہ سلسہ پوری نوع انسانی تک پھیل جاتا ہے۔ ان سب کو ایک لفظ میں جمع کیا جائے تو وہ ہے ”علاقتِ دُنیوی“۔ اللہ تعالیٰ نے اس دنیا میں تمدن و تہذیب کی گاڑی کو چلانے کے لیے ان علاقتِ دُنیوی کے ضمن میں بہت سی فطری محبتیں انسان کے دل میں ڈال دی ہیں۔ انسان کو والدین، بھائیوں، بیوی، اولاد اور رشتہ داروں سے محبت ہوتی ہے۔ لیکن واقع یہ ہے کہ ان محبتوں میں سب سے زیادہ قوی محبت بیویوں اور اولاد کی محبت ہے۔ اس طبعی محبت کی طرف اگلی آیت میں متنبہ فرمایا گیا کہ اگر اس میں حدِ اعتماد سے تجاوز ہو جائے تو یہی محبت انسان کے لیے دشمنی کا روپ دھار لے گی۔ لہذا اس کے ضمن میں احتیاط کی ضرورت ہے۔ ارشاد ہوتا ہے: ﴿يَا يَهُآ الَّذِينَ أَمْنُوا إِنَّ مِنْ آذُوا جِنْكُمْ وَأَوْلَادِكُمْ عَدُوًا لَّكُمْ فَاحْذَرُوهُمْ﴾ ”اے اہل ایمان! یقیناً تمہاری بیویوں اور تمہاری اولاد میں سے بعض تمہارے دشمن ہیں، پس ان سے ہوشیار ہو!“

یہ انتباہ اس لیے ضروری ہے کہ فی الواقع ان محبتوں میں انسان کے لیے بالقوہ خطرہ موجود ہے، اس لیے کہ اگر آخرت نہ ہوتی اور حساب کتاب نہ ہوتا اور کوئی جواب

(جان رکھو کہ) ہمارے رسول پر تو صرف صاف صاف پہنچادینے کی ذمہ داری ہے۔“

اللہ اور اس کے رسول ﷺ کی تعلیمات سے روگردانی اور ان کی تکذیب سے اللہ تعالیٰ کا کچھ نہیں بگرتا، انسان خود اپنی عاقبت خراب کرتا ہے اور آخرت میں سزا و عذاب کا مستوجب قرار پاتا ہے۔ اسی طرح رسول پر بھی سوائے صاف صاف پہنچادینے کے اور کوئی ذمہ داری نہیں ہے۔ لہذا اگر رسول نے اپنی یہ ذمہ داری پوری کر دی ہے تو وہ آخرت میں سرخو ہوں گے، اس لیے کہ وہ تمہاری جانب سے جواب دنہیں، تمہیں اپنے اعمال و افعال کی خود جواب دی کرنی ہوگی، اپنے بھلے برے، اپنے نفع و نقصان اور اپنی کامیابی یا ناکامی کے ذمہ دار تم خود ہو گے!

۳) توکل علی اللہ

ہمارے وجود سے صادر ہونے والے افعال و اعمال کا ایک دوسرا رُنگ بھی ہے۔ چنانچہ اس کو بھی یہاں واضح کر دیا گیا۔ ارشاد ہوتا ہے: ﴿اللَّهُ لَا إِلَهَ إِلَّا هُوَ وَعَلَى اللَّهِ فَلَيَتَوَكَّلِ الْمُؤْمِنُونَ﴾ ”اللہ ہی وہ ذات ہے جس کے سوا کوئی معبد نہیں، لہذا اہل ایمان کو صرف اللہ پر ہی بھروسہ رکھنا چاہیے!“ یعنی ایمان کے نتیجے میں ہمارا سارا بھروسہ، سارا تکمیلہ سارا اعتماد اور سارا توکل اللہ کی ذات پر ہونا چاہیے، اگرچہ ہم اس اسباب و عمل کی دنیا میں ساز و سامان اور ذرائع و وسائل سے مستغثی نہیں ہو سکتے اور اپنی امکانی حد تک ہمیں اسباب بھی فراہم کرنے ہوں گے، جیسے ایک دوسرے مقام پر فرمایا: ﴿وَأَعِدُّوا لَهُمْ مَا أَسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ﴾ (الانفال: ۲۰) یعنی اپنے دشمن کے مقابلے کے لیے تیاری کرو اور مقدور بھروسہ رکھو ساز و سامان فراہم کر سکتے ہو فراہم کرو۔ اور جیسے نبی کریم ﷺ نے تعلیم دی کہ ”پہلے اونٹ کو باندھو، پھر اللہ پر بھروسہ کرو“۔ جس کی بہترین ترجمانی مولانا روم نے اس مصروع میں فرمائی ہے یعنی ”بر توکل زانوئے اشتربہ بندا!“ چنانچہ اپنی استطاعت کے مطابق دُنیوی اور مادی اسباب اور ساز و سامان فراہم کرنا ایمان کے منافی نہیں ہے، لیکن اگر یہ خیال ہو گیا کہ مجرد ان اسباب و وسائل اور ساز و سامان سے کام ہو جائے گا، گویا اصل بھروسہ، اعتماد اور تکمیلہ اپنی محنت، اپنی تیاری اور

ظہور بالکل نہ ہو۔ لہذا اس اعتبار سے تو ضرور چوکس اور چونکے رہو کہ ان کی محبت کہیں غفلت میں تم سے دین کے خلاف کوئی کام نہ کرائے، لیکن ان کی صحیح تربیت کے لیے محبت، شفقت اور نرمی لازمی ہے، لہذا غفو اور درگز بھی ضروری ہے!

یہاں غور کیجیے کہ اس غفو و درگزر کے لیے دلیل کیا دی جا رہی ہے! اور پھر اس میں کتنی موثر اپیل مضر ہے!۔ یعنی یہ کہ اللہ بھی تو غفور اور حیم ہے، ذرا سوچو کہ اللہ نے تم کو کتنی ڈھیل دے رکھی ہے۔ اپنے باطن میں جھانک کر دیکھو کہ کتنے مفاسد لیے پھر رہے ہو، لیکن اللہ پھر بھی چشم پوشی کیے ہوئے ہے اور تمہیں مہلت دے رہا ہے اور اس کی ربو بیت اور بُو دوست کا سلسلہ جاری ہے، لہذا تم کو بھی چاہیے کہ اپنی بیویوں اور اولاد کے لیے بھی رویہ اختیار کرو۔

میرے نزدیک یہ آیت قرآن حکیم کے ان خاص مقامات میں سے ہے جہاں ذہن انسانی بے اختیار یہ بات تسلیم کرنے پر مجبور ہو جاتا ہے کہ یہ اللہ کے سوا کسی اور کا کلام نہیں ہو سکتا، اس لیے کہ یہ توازن اور اعتدال صرف اللہ تعالیٰ ہی کے کلام میں ممکن ہے۔ — الغرض یہ آیت مبارکہ جملہ علاقتِ دُنیوی کے ضمن میں ایک بندہ مؤمن کے زاویہ نگاہ اور انداز فکر کے ساتھ اس کے عملی رویے کو بھی متعین کر دیتی ہے۔ اس لیے کہ جب محبوب ترین علاقت کے ضمن میں ہدایت مل گئی تو علاقتِ دُنیوی کے دوسرے دائے تو بہر حال ان کے مقابلے میں ثانوی حیثیت کے حامل ہیں۔

(۵) مال اور اولاد فتنہ ہیں!

اس دنیا میں علاقتِ دُنیوی کے ساتھ جس دوسری چیز سے انسان بندھا ہوا ہے وہ مال و اسبابِ دُنیوی ہیں جن سے انسان کی حیاتِ دُنیوی کی ضروریات پوری ہوتی ہیں۔ یہی وجہ ہے کہ قرآن حکیم میں ایک دوسرے مقام پر (سورۃ النساء: ۵) انہیں حیاتِ دُنیوی کے بقاء اور قیام کا ذریعہ قرار دیا گیا ہے، لہذا ان سے ایک طبعی اور قدرتی لگاؤ بھی انسان کی جگہ کا جزو لا نیفک ہے۔ لیکن اگر اس طبعی لگاؤ میں شدت پیدا ہو جائے اور یہ چیزیں فی نفسِ محبوب اور مطلوب و مقصود بن جائیں تو آخرت اور عاقبت کے اعتبار سے

دہی نہ ہوتی تب تو کوئی تشویش کی بات نہ ہوتی۔ اس صورت میں تو انسان کو کھلی چھٹی ہوتی کہ بیویوں کی فرمائشیں پوری کرئے، خواہ حلال سے کرئے، خواہ حرام سے کرئے، اولاد کو اچھے سے اچھا کھلانے اور پہنانے اے اور ان کو اعلیٰ سے اعلیٰ تعلیم دلانے کی فکر کرئے، چاہے جائزِ درائع آمدی سے ہو چاہے ناجائزِ درائع آمدی سے ہو۔ لیکن جب یہ حقیقت سامنے آچکی ہے کہ یہ زندگی تو بہت عارضی اور مختصر ہے، اصل زندگی تو آخرت کی زندگی ہے جسے کبھی ختم نہیں ہونا اور اصل فیصلے کا دن تو قیامت کا دن ہے، یعنی وہی ہے ہار اور جیت کے فیصلے کا دن! پس اگر اس حقیقت کو جانتے کے بعد بھی تم نے اپنی بیویوں اور اولاد کی محبت سے مغلوب ہو کر اور ان کی خوشنودی کی خاطر اللہ کی حرام کردہ چیزوں میں مُہِّ مارا، ناجائز آمد نہیں کا رُخ کیا اور ان کو عیش کرانے اور ان کی فرمائشیں پوری کرنے کے لیے تم نے حلال و حرام کی تمیز کو ختم کر دیا اور جائز و ناجائز کا خیال نہ رکھا تو جان لو کہ یہ تمہارے حق میں محبت نہیں، دشمنی ہے، اور اگر تم مقاطع، چوکس اور چونکے نہ رہے تو یہی بے جا محبت اور لا ڈپیار تمہاری عاقبت کی بر بادی کا سبب بن جائے گا۔ چنانچہ نبی اکرم ﷺ کا ارشاد مبارک ہے کہ: ”بڑا ہی نادان ہے وہ شخص جس نے دوسروں کی دنیا بنانے کے لیے اپنی عاقبت تباہ و بر باد کر لی،“

آیت کے دوسرے حصے میں ارشاد ہوتا ہے: ﴿وَإِنْ تَعْذُّفُوْ وَتَصْفُحُوْ وَتَغْفِرُوْ فَإِنَّ اللَّهَ غَفُورٌ رَّحِيمٌ﴾ اور اگر تم معاف کر دیا کرو اور چشم پوشی سے کام لو اور بخش دیا کرو تو بے شک اللہ بھی بخشنشے والا رحم کرنے والا ہے۔ آیت کے اس حصے میں جہاں نصاحت و بلا غت کا کمال سامنے آتا ہے وہاں صحیح اور معتدل رویہ اختیار کرنے کی نہایت پُر زور اور مدلل دعوت بھی سامنے آتی ہے۔ چنانچہ جہاں اس پُر زور دیا گیا کہ تمہاری بیویوں اور اولاد میں سے بعض تمہارے حق میں بالقوہ دشمن ہیں، لہذا اپنا تحفظ کرو کہ کہیں ان کی محبت تمہیں جادہ حق سے منحرف نہ کر دے اور تمہاری عاقبت تباہ نہ کرادے وہاں دوسری طرف اس کو متوازن کیا گیا کہ ایسا نہ ہو کہ تمہارے مزاج میں خشونت، درشتی اور سختی کا غلبہ ہو جائے اور گھر میدانِ جنگ کا سماں پیش کرنے لگے، اور محبت، شفقت اور نرمی کا

ایمان کے عملی تقاضے

اب ہم اللہ کے نام سے سورۃ التغابن کی آخری تین آیات پر توجہ مرکوز کرتے ہیں۔ اس سورہ مبارکہ کے بارے میں یہ تاثر اس سے قبل بیان کیا جا چکا ہے کہ یہ ”ایمان اور اس کے ثمرات و مقتضیات“ کے موضوع پر قرآن مجید کی جامع ترین سورت ہے۔ اس سورت کے مضامین کی ترتیب اس اعتبار سے بڑی حسین ہے کہ اس کے پہلے رکوع میں ایمان کے تینوں اجزاء (ایمان باللہ، ایمان بالرسالت اور ایمان بالآخرت) کی نہایت جامع وضاحت اور ان پر ایمان لانے اور انہیں حرزِ جان بنانے کی زور دار دعوت ہے۔

دوسرے کو ع آخر آیات پر مشتمل ہے۔ ان میں سے پانچ آیات کا مطالعہ ہم کر چکے ہیں۔ ان میں ایمان کے ثمرات اور مضمیرات کا نہایت جامع بیان ہمارے سامنے آچکا ہے۔ اس کے بعد تین آیات جن پر یہ سورہ مبارکہ مکمل ہوتی ہے، ایمان کے عملی تقاضوں کو بافضل ادا کرنے کی دعوت پر مشتمل ہیں، جنہیں تین اہم اصطلاحات کے حوالے سے بیان کیا گیا ہے۔ یعنی (۱) تقویٰ (۲) سمع و اطاعت اور (۳) اتفاق فی سبیل اللہ اور اللہ کو قرضِ حسنة دینا۔ آخر میں مضمون کی مناسبت سے اللہ تعالیٰ کی چند صفاتِ کمال اور اسماے حسنی کا بیان ہے۔ تو آئیے پہلے ان آیات کا متن اور روایتِ ترجمہ ذہن نشین کر لیں!

**﴿فَاتَّقُوا اللَّهَ مَا أُسْتَكْعِنُمْ وَاسْمَعُوا وَأَطِيعُوا وَانْفِقُوا خَيْرًا لِنُفْسِكُمْ^۱
وَمَنْ يُوقَ شُحَّ نَفْسِهِ فَأُولَئِنَّكُمُ الْمُفْلِحُونَ^۲ إِنْ تُفْرِضُوا اللَّهَ قَرْضاً
خَسَنَا يُضْعِفُهُ لَكُمْ وَيَغْفِرُ لَكُمْ وَاللَّهُ شَكُورٌ حَلِيمٌ^۳ عِلْمُ الْغَيْبِ
وَالشَّهَادَةِ الْعَزِيزِ الْحَكِيمِ^۴﴾**

”پس اللہ کا تقویٰ اختیار کرو جتنا تمہارے امکان میں ہو اور سنو اور اطاعت کرو اور خرج کرو یہی تمہارے حق میں بہتر ہے، اور جو کوئی اپنے جی کے لاچ سے بچالیا

ان سے زیادہ مضر اور تباہ کن اور کوئی چیز نہیں ہوتی۔ پھر اپنے دُنیوی مستقبل کے لیے انسان جس طرح پس انداز اور جمع شدہ مال پر تنکیہ کرتا ہے ایسے ہی اولاد سے بھی امیدیں لگاتا ہے۔ لہذا اس مقام پر مال کے ساتھ اولاد کا ذکر دو بارہ کر دیا گیا کہ ہوشیار رہو کہ ان دونوں کی محبت تمہارے حق میں فتنہ ہے۔ چنانچہ ارشاد ہوتا ہے : ﴿إِنَّمَا أَمْوَالُكُمْ وَأَوْلَادُكُمْ فِتْنَةٌ﴾ ”بلاشہ تمہارے مال اور تمہاری اولاد (تمہارے حق میں) فتنہ ہیں۔“ فتنہ کے لغوی معنی ”کسوٹی“ کے ہیں۔ یعنی وہ چیز جس پر پکھ کر دیکھا جاتا ہے کہ سونا خالص ہے یا اس میں کھوٹ اور ملاوٹ ہے۔ چنانچہ اہل ایمان کو بتایا جا رہا ہے کہ اس دنیا میں مال اور اولاد تمہارے لیے کسوٹی ہیں، یعنی تمہاری آزمائش کا ذریعہ ہیں اور ان پر تم کو پکھا جا رہا ہے کہ کہیں تم ان کی محبت سے مغلوب ہو کر اللہ کو بھول تو نہیں جاتے اور اس کے اور امر و نواہی سے بے پرواہ کرنا پی عاقبت تو خراب نہیں کر لیتے۔!

اس آیت کا اختتام ان الفاظ مبارکہ پر ہوتا ہے : ﴿وَاللَّهُ عِنْدَهُ أَجْرٌ عَظِيمٌ^۵﴾ ”اور اللہ ہی کے پاس ہے اجر عظیم!“ گویا امیدیں وابستہ کرنی ہیں تو اللہ سے کرو امیدوں کو برلانے والا توقعات کو پورا کرنے والا اور تمہاری محنت کی صحیح اجرت دینے والا تو حقیقت میں صرف اللہ ہی ہے۔ لہذا اپنی ذاتی صلاحیتوں اور قوتوں کے علاوہ اپنے مال اور اپنی اولاد کو بھی اسی کی راہ میں لگاؤ۔ عام طور پر انسان کی تمام توانائیاں اور اس کا گل وقت یا زیادہ سے زیادہ وقت مال و دولت جمع کرنے کی خاطر صرف ہوتا ہے یا اولاد پر صرف ہو جاتا ہے، اور انسان تو قع کرتا ہے کہ اولاد اس کے بڑھاپے کا سہارا بنے گی۔ جبکہ ایمان کا تقاضا یہ ہے کہ انسان مال و اسباب دُنیوی کو صرف حیات دُنیوی کی ضروریات پوری کرنے کا ذریعہ سمجھے اور اس سے دلی محبت نہ رکھے اور اولاد کی پرورش اور تعلیم و تربیت کو بھی اللہ کی طرف سے عائد شدہ ذمہ داری کی حیثیت سے ادا کرئے نہ کہ طبعی محبت کی بنیاد پر یا اسے اپنے مستقبل اور بڑھاپے کا سہارا سمجھ کر۔ اور اپنی سمجھی وجہ کا اصل مطلوب و مقصود اللہ کی رضا جوئی اور آخرت کی فلاح کو قرار دے۔

ہے کہ جیسے آپ کو اپنے والد سے محبت ہے اور آپ نہیں چاہتے کہ آپ کے والد آپ سے ناراض ہوں یا آپ کے کسی کام سے ان کی دل شکنی ہو یا ان کے جذبات کو ٹھیک نہیں پہنچے۔ اس کا منطقی نتیجہ یہ ٹکتا ہے کہ آپ کوئی ایسا کام نہیں کرتے جو آپ کے والد کو ناپسند ہو۔ گویا آپ اپنے والد کی ناراضی کے خوف سے ان کاموں کے ارتکاب سے احتراز کرتے ہیں جو انہیں ناپسند ہوں، پس آپ کے اس محبت بھرے خوف کو ”تقویٰ“ سے تعبیر کیا جاسکتا ہے۔ گویا اللہ کا تقویٰ یہ ہے کہ انسان اپنی پوری زندگی میں پھونک پھونک کر قدم رکھ کر اور اس کے قلب اور ذہن پر ہر وقت یہ خیال مستولی رہے کہ میرے کسی قول اور میرے کسی عمل سے میرا خالق و مالک مجھ سے ناراض نہ ہو جائے، اور اسے ہر وقت یہ فکر دامن گیر رہے کہ کوئی ایسا کام نہ کر بیٹھوں جو میرے رب کو پسند نہ ہو۔ یہ یقینت، یہ طرز عمل، یہ روایہ اور یہ اندرازِ فکر تقویٰ کی اصل حقیقت ہے!

قرآن حکیم میں سورہ آل عمران کی آیت ۱۰۲ میں تقویٰ کے ضمن میں یہ شدیدتا کید آئی ہے کہ: ﴿يَأَيُّهَا الَّذِينَ آمَنُوا اتَّقُوا اللَّهَ حَقَّ تُقْتِلَهُ﴾ ”اے اہل ایمان! اللہ کا تقویٰ اختیار کرو جتنا کہ اس کے تقویٰ کا حق ہے“۔ روایات سے معلوم ہوتا ہے کہ اس پر صحابہ کرام رضی اللہ عنہم بڑے ہی مضطرب اور پریشان ہو گئے تھے کہ اللہ کا اتنا تقویٰ جتنا اس کا حق ہے، کون اختیار کر سکتا ہے!! بالکل ایسے جیسے کہ اللہ کی اتنی معرفت حاصل کرنا جتنی کہ اس کا حق ہے، کسی انسان کے بس میں نہیں ہے۔ چنانچہ رسول کامل اور عارف اعظم حضرت محمد رسول اللہ صلی اللہ علیہ و آله و سلیمان خود فرماتے ہیں: (مَا عَبَدْنَاكَ حَقَّ عِبَادَتِكَ وَمَا عَرَفْنَاكَ حَقَّ مَعْرِفَتِكَ) ”(اے اللہ!) ہم تیری بندگی نہ کر پائے جیسا کہ تیری بندگی کا حق ہے، اور ہم تجھے پہچان نہ سکے جیسا کہ تجھے پہچانے کا حق ہے۔ تو اگرچہ آنحضرت صلی اللہ علیہ و آله و سلیمان کے بارے میں تو یہی گمان ہے کہ یہ کلمات آپ نے بر بنائے تو واضح ارشاد فرمائے، لیکن کسی بھی دوسرے انسان کے بارے میں تو اس میں کسی شک و شبہ کی گنجائش نہیں ہے کہ اللہ کی ”کمالتہ“، معرفت کا حصول اس کے دائرہ اختیار اور حدِ امکان سے خارج ہے! یہی معاملہ تقویٰ کا ہے۔ اللہ کا اتنا تقویٰ جتنا اس کے تقویٰ کا حق ہے، یہ کسی انسان کے بس

گیا تو وہی ہوں گے جو آخری منزل مراد کو پہنچ سکیں گے۔ اگر تم اللہ کو قرضی حسنہ دو تو وہ اسے تمہارے لیے دو گناہ کرتا رہے گا اور تمہاری بخشش فرمائے گا، اور اللہ قادر داں بھی ہے نہایت علم والا بھی ہے۔ وہ کھلے اور چھپے سب کا جانے والا ہے، زبردست، صاحبِ حکمت کاملہ ہے!“

جیسے اس سورہ مبارکہ کی ابتدائی سات آیات میں ایمان کے بنیادی اجزاء کا بیان تھا اور پھر کلمہ ”ف“ سے پُر زور پیرائے میں دعوت ایمانی شروع ہوئی تھی، اسی طرح دوسرے رکوع کی پہلی پانچ آیات میں ایمان کے ثمرات و مضرات کا بیان تھا اور اب پھر کلمہ ”ف“ ہی سے دعوت عمل شروع ہوتی ہے اور اس کے ضمن میں تھوڑا سا غور کرنے پر ایک نہایت حسین ربط نظر آتا ہے کہ ایمانیات میں اولین ایمان ہے ایمان باللہ۔ ہذا یہاں عمل کی دعوت اس بات سے شروع ہوئی کہ: ﴿فَاتَّقُوا اللَّهَ مَا أُسْتَطَعْتُمْ﴾ دو پس اللہ کا تقویٰ اختیار کرو جتنا بھی تمہاری حدِ استطاعت میں ہے، گویا ایمان باللہ کا عملی تقاضا یہ ہے کہ انسان میں اللہ کا تقویٰ پیدا ہو جائے، اور تقویٰ بھی تھوڑا بہت نہیں، بلکہ امکانی حد تک، مقدور بھر۔ ایمان کے بیان میں دوسرے نمبر پر ذکر تھا ایمان بالرسالت کا، ہذا یہاں ایمان کا دوسرے عملی تقاضا بیان ہوا ”سمع و طاعت“ کے حوالے سے، جس کا نقطہ آغاز عملی اعتبار سے رسول اللہ صلی اللہ علیہ و آله و سلیمان کی ذات و شخصیت ہے۔ آخر میں ذکر تھا ایمان بالآخرت کا، جس کا اہم ترین عملی مظہر انفاق فی سبیل اللہ ہے، ہذا تیرے نمبر پر ذکر ہوا انفاق اور اللہ کو قرضی حسن دینے کا!

۱) تقویٰ

عام طور پر ”تقویٰ“ کا ترجمہ ”خوف“ یا ”ڈر“ کے الفاظ سے کر دیا جاتا ہے، حالانکہ یہ ”تقویٰ“ کے معنی و مفہوم کی صحیح اور کامل ترجمانی نہیں ہے۔ ڈر یا خوف ایک تو ہوتا ہے کسی خطرناک، خوفناک اور ڈراؤنی شے کا، تو تقویٰ سے یہ ڈر مراد نہیں۔ اور ایک خوف اور ڈر وہ ہوتا ہے جس میں محبت کی آمیرش اور چاشنی بھی موجود ہوتی ہے، یعنی محبت بھرا خوف۔ یہ خوف تقویٰ کی کسی حد تک صحیح ترجمانی ہے۔ بغرض تفہیم مثال پیش خدمت

معاملات میں ہماری جوانیاں اظہر من اشمس ہوتی ہیں اور ہماری تو انہیوں، ہماری تگ و د و اور ہماری الہیت و صلاحیت کا نتیجہ بھر پر طور پر سامنے آ رہا ہوتا ہے۔

حقیقت میں یہ ایک فریب ہے جو انسان اپنے آپ کو دیتا ہے۔ اس لیے کہ اگر ایک شخص دنیا میں پھل پھول رہا ہے، اس کے جو ہر نمایاں ہو رہے ہیں اور وہ دُنیوی امور میں دوسروں سے آگے کل رہا ہے اور ترقی پر ترقی کرتا چلا جا رہا ہے تو یہ استطاعت و استعداد کے بغیر ممکن نہیں ہے۔ لامحالہ اس میں ذہانت، صلاحیت، قوت کا ر و سعیت عمل اور جذبہ محنت و مسابقت موجود ہے، تب ہی تو وہ آگے سے آگے نکلتا جا رہا ہے۔ لہذا صحیح روشن اور درست روایہ یہ ہو گا کہ یہ و تقویٰ کے تقاضوں اور دینی ذمہ داریوں کی ادائیگی کے ضمن میں آگے بڑھنے کی شعوری طور پر اور امکان بھر کو شش کی جائے اور اس میں کوئی دفیقہ فروغ زاشت نہ رہنے دیا جائے اور اپنی امکانی حد تک نہ کوئی تسابیل ہو اور نہ ہی کسی فراری ذہنیت کو بروئے کار آنے دیا جائے۔ البتہ یہ بات بالکل ظاہر و باہر ہے کہ اس سب کے باوجود انسان اتنا ہی آگے بڑھ سکے گا جتنی اللہ تعالیٰ نے اس میں استطاعت و سعیت رکھی ہے، اگرچہ جب تک انسان اس کے لیے شعوری طور پر عزم مصمم کے ساتھ کو شش نہیں کرے گا اس وقت تک یہ ظاہر ہی نہیں ہو سکے گا کہ اس میں وسعت، صلاحیت اور استطاعت کتنی ہے! رہا ماحاسبہ آخر وہ یقیناً ہر شخص کی وسعت و استطاعت کی نیا رہی پر ہو گا جس کا صحیح علم اللہ کو حاصل ہے۔ چنانچہ وہ اسی کے مطابق فیصلہ فرمائے گا کہ کسی شخص نے اس وسعت و استعداد کے مطابق جو اسے دی گئی تھی دین کے مقضیات و مطالبات پورے کرنے کی کس حد تک محنت اور کوشش کی۔

تقویٰ کے مفہوم کی بہترین تعبیر کے ضمن میں دورِ خلافت فاروقیٰ کا ایک بڑا عجیب واقعہ ملتا ہے کہ حضرت عمر فاروق رضی اللہ عنہ نے ایک بار اکابر صحابہ رضی اللہ عنہم کی محفل میں یہ سوال کیا کہ ”تقویٰ“ کی جامع و مانع تعریف کیا ہے؟ اس کے جواب میں حضرت ابی بن کعب رضی اللہ عنہ نے جو وضاحت پیش فرمائی اس کا مفہوم یہ ہے کہ ”امیر المؤمنین! جب کسی شخص کو جگل کی ایسی گلڈنڈی سے گزرنے کا اتفاق

کی بات نہیں ہے، اس لیے کہ اس کا تقاضا تو یہ ہو گا کہ ہم ایک لمحے کے لیے بھی اللہ کی یاد سے غافل نہ ہوں، اور ہر وقت شعوری طور پر چونکے اور چوکس رہیں کہ ہمارے اعضاء و جوارح سے کہیں اور کبھی کوئی ایسی حرکت صادر نہ ہونے پائے جو اللہ کے کسی حکم یا منشاء کے خلاف ہو۔ لہذا اس پر صحابہؓ کی تشویش بالکل بجا تھی۔ البتہ جب سورۃ العgaben کی یہ آیت نازل ہوئی کہ ﴿فَاتَّقُوا اللَّهَ مَا أُسْتَكْعِنُ﴾ ”پس اللہ کا تقویٰ اختیار کرو جتنا تمہارے امکان اور حدِ استطاعت میں ہے،“ تب صحابہ کرام رضی اللہ عنہم کو تسلیم حاصل ہوئی! واضح رہے کہ یہی بات سورۃ البقرۃ میں بھی ایک قاعدہ کلیہ کے طور پر وارد ہوئی ہے کہ: ﴿لَا يُكَلِّفُ اللَّهُ نَفْسًا إِلَّا وُسْعَهَا﴾ (آیت ۲۸۶) ”اللہ کسی نفس کو مکلف نہیں ٹھہراتے مگر اس کی وسعت کے مطابق،“ اور یہی اصول سورۃ المؤمنون میں بھی وارد ہوا ہے کہ: ﴿وَلَا نُكَلِّفُ نَفْسًا إِلَّا وُسْعَهَا﴾ (آیت ۲۲) ”اور ہم کسی نفس کو مکلف نہیں ٹھہراتے مگر اس کی وسعت کے مطابق،“ البتہ اس مقام پر تھوڑا سا توقف کر کے استطاعت، استعداد اور وسعت کے بارے میں ایک اصولی بات سمجھ لینی چاہیے اور وہ یہ کہ کسی انسان میں کتنی استطاعت و استعداد اور وسعت و طاقت ہے جس کے مطابق وہ مکلف اور جواب دہ ہے، اس کا صحیح شعور و ادراک بسا اوقات اسے خود نہیں ہوتا۔ بنابریں وہ اپنے آپ کو دین کے عملی تقاضوں کے ضمن میں رعایتیں دیتا چلا جاتا ہے اور دین کی جانب سے عائد ہونے والی مشکل اور کٹھن ذمہ داریوں سے خود کو بالکل ہی بری ٹھہرایتا ہے، حالانکہ اللہ تعالیٰ جو فاطرِ فطرت ہے، انسان کا غالق ہے اور اس کا علم کامل ہے، وہ خوب جانتا ہے کہ اس نے اس میں کتنی استطاعت، استعداد اور وسعت رکھی ہے۔ چنانچہ وہ ہر انسان کا اسی کے مطابق محسابہ اور موآخذہ فرمائے گا۔ بلکہ اس معااملے میں واقعہ یہ ہے کہ ہم عزیز ”دیوانہ بکارِ خویش ہشیار!“ کے مصدق اپنے آپ کو دھوکہ دیتے رہتے ہیں کہ جب دین اور نیکی کے کام کی بات ہوتی ہے یا تبلیغ و دعوت کی بات ہوتی ہے یاد دین کے دوسرے عملی تقاضے اور مطالبے ادا کرنے کی بات ہوتی ہے تو ہم غدر پیش کر دیتے ہیں کہ ہم میں اس کی استطاعت و استعداد نہیں ہے، جبکہ دنیا کے

اطاعت اصلاً مطلوب ہے ”سمع وطاعت“ کی شان کے ساتھ، یعنی بلا چون و چرا اور بلا پس و پیش! اس بات کو پورے شعور اور ادراک کے ساتھ سمجھ لینے کی ضرورت ہے کہ ایک اطاعت تزوہ ہوتی ہے جو آپ کے فہم، آپ کی سمجھ اور آپ کی پسند پر مخصر ہے، یعنی یہ کہ اگر کوئی حکم آپ کی سمجھ میں آ گیا یا آپ کو پسند آ گیا تو آپ نے مان لیا اور اطاعت کی روشن اختیار کر لی، اور اگر وہ آپ کی سمجھ میں نہیں آ یا آپ کو اچھا نہ لگا تو آپ نے اطاعت نہیں کی، بلکہ لا پرواہی اختیار کی۔ اس رویے اور طرزِ عمل کا تجزیہ یہ یہ تو نتیجہ سامنے آئے گا کہ یہ اطاعت اُس ہستی کی نہیں ہے جو حکم دے رہی ہے بلکہ اپنی روح اور حقیقت کے اعتبار سے اور عقل و منطق کی رو سے یہ خود اپنی سمجھ یا اپنے جی کی اطاعت ہے اور دونوں صورتوں میں آپ نے یا تو اپنی عقل کی یا اپنے جی کی یا اپنی پسند کی اطاعت کی ہے۔ اللہ اور رسول ﷺ کی اطاعت تو اس شان کے ساتھ مطلوب ہے کہ جو بھی حکم ملے اس پر سرتسلیم ختم کر دیا جائے، جو فرمان بھی سامنے آئے بجالا یا جائے جس چیز سے بھی روک دیا جائے اس سے رک جایا جائے! اور اگر ان اوامر و نواہی کی حکمتیں بھی سمجھ میں آ جائیں تب تو کیا ہی کہنے ہیں، یہ تو ”نور علی نور“ والی بات ہے، لیکن اگر کسی حکم کی غرض و غایت یا حکمت و مصلحت سمجھ میں نہ آئے تب بھی مجرد ”سمع“ یعنی سن لینے سے ”طاعت“، یعنی فرمان برداری لازم آ جاتی ہے!

عملی اعتبار سے اس ”سمع وطاعت“ کا نقطہ آغاز بنی ﷺ کی ذات اور شخصیت ہے، اس لیے کہ آپؐ ہی کو وحی جلی کے ذریعے وہ حکمت عطا فرمائی گئی جس کی روشنی میں آپؐ نے اللہ کے کلام کی توضیح و تبیین اپنے فرائیں و فرمودات کے ذریعے کی اور اس کا عملی نمونہ اپنی سیرت و کردار اور اپنے افعال و اعمال کے ذریعے پیش فرمایا۔ یہی وجہ ہے کہ آپؐ کے بارے میں وضاحت کر دی گئی کہ: ﴿وَمَا يُنْطِقُ عَنِ الْهَوَىٰ إِنْ هُوَ إِلَّا وَحْيٌ يُوْلَحٌ﴾ (النجم) اور وہ (ہمارے رسولؐ) اپنی خواہش نفس سے نہیں بولتے۔ یہ تو ایک وحی ہے جو (ان پر نازل) کی جا رہی ہے۔ اسی کی ترجیحانی ہے فارسی کے اس شعر میں:

ہوجس کے دونوں اطراف میں خاردار جھاڑیاں ہوں تو ایسی پگڈنڈی پر گزرتے وقت وہ شخص لامحالہ اپنے کپڑوں کو ہر طرف سے سمیٹ کر اُس راستے کو اس طرح طے کرنے کی کوشش کرتا ہے اور سنبھل سنبھل کر پھونک پھونک کر قدم اٹھاتا ہے کہ اس کے کپڑے جھاڑیوں اور کاٹوں سے الجھنے نہ پائیں۔ اس اختیاطی رویے اور پیچ کر چلنے کو ”تقویٰ“ کہتے ہیں۔

فاروقِ عظیمؐ نے اس تعریف کی تصویب و توثیق فرمائی اور حضرت اُبی بن کعب کو داد دی۔ حقیقت اور امر واقعہ یہی ہے کہ اس دنیا میں ہم جو زندگی بسر کر رہے ہیں یہ بھی ایک سفر ہی ہے اور یہاں ہر چہار طرف گناہ، معصیت اور شہوات ولذات کی نہایت خاردار جھاڑیاں موجود ہیں، چنانچہ ہر قدم پر گناہ کی ترغیب ہے، معصیت کی تحریک ہے اور طرح طرح کے ظلم و اثم اور طغیان وعدوان کی دعوت موجود ہے! اب اگر انسان ان جھاڑیوں سے بچ کر نکل جائے اور اپنے دامن کو ان میں الٹھنے نہ دے اور اس دُنیوی سفر کو اس طرح طے کرنے کی کوشش کرے کہ اس کے دامن پر معصیت کا کوئی داغ دھبہ نہ پڑنے پائے تو اس روشن، اس رویے اور اس طرزِ عمل کو تقویٰ سے تعبیر کیا جاتا ہے۔ ظاہر ہے کہ یہ ایمان کا اولین تقاضا ہے!

۲) سمع و طاعت

تقویٰ کے تاکیدی حکم کے بعد اس آیت میں دوسری بات فرمائی: ﴿وَاسْمَعُوا وَأَطِيعُوا﴾ ”اور سنو اور اطاعت کرو۔“ اس سمع و طاعت کا تعلق بھی اصلاً تو ایمان باللہ ہی سے ہے، لیکن عملاً اس کا تعلق ایمان بالرسالت سے ہے، اس لیے کہ اگرچہ مطاع حقیقی تو اللہ ہی ہے، مگر اللہ کا نمائندہ اور اس کے اذن سے با فعل ”مطاع“ بن کر رسول آتا ہے۔ جیسے سورۃ النساء میں ارشاد فرمایا گیا: ﴿مَنْ يُطِعِ الرَّسُولَ فَقَدْ أطَاعَ اللَّهَ﴾ (آیت ۸۰) ”جس نے رسولؐ کی اطاعت کی درحقیقت اس نے اللہ کی اطاعت کی“ — اور: ﴿وَمَا أَرْسَلْنَا مِنْ رَسُولٍ إِلَّا لِيُطَاعَ بِإِذْنِ اللَّهِ﴾ (آیت ۶۲) ”اور نہیں بھیجا ہم نے کوئی رسولؐ مگر اس لیے کہ اللہ کے حکم سے اس کی اطاعت کی جائے“ — رسول کی یہ

لیے بھی ہے اور اللہ کے دین کے لیے بھی! اس کا ایمان بالآخرت کے ساتھ بڑا گھر اگر لطیف تعلق ہے، اس لیے کہ جسے آخرت پر یقین حاصل ہو وہ جو مال اللہ کے لیے صرف کرے گا اس کے بارے میں اسے یہ اطمینان ہو گا کہ یہ مال محفوظ ہو گیا، گویا اللہ کے بینک میں جمع ہو گیا۔ اب یہ بات بالکل ظاہر و باہر اور حقیقی و یقینی ہے کہ اگر کسی شخص نے اپنی صلاحیتوں اور تو انائیوں کا یہ ستر اور بہتر حاصل آخرت کے بینک میں جمع کرادیا ہو تو ایسے شخص کی کیفیت موت کے وقت بالکل وہی ہو گی جو علامہ اقبال کے اس شعر میں بیان ہوئی ہے:-

نشانِ مردِ مؤمنِ با تو گویم
چو مرگ آیدِ تبسم بر لبِ اوس

یعنی مردِ مؤمن کی نشانی یہی ہے کہ جب موت کا وقت آتا ہے تو اس کے لبوں پر مسکراہٹ ہوتی ہے۔ اس لیے کام سے معلوم ہے کہ میں نے اپنے مال و دولت اور اپنی تو انائیوں اور قوتوں کا بہت بڑا حصہ اللہ کے بینک میں جمع کر رکھا ہے اور اب میں وہاں جا رہا ہوں جہاں میری بچت، میری کمائی اور میری تو انائیوں کا حاصل جمع ہے۔ انہیں اربعہ کے نام سے اس وقت جو کتابیں موجود ہیں ان میں سے متی کی انجیل میں حضرت مسیح ﷺ کا ایک بڑا پیرا قول ملتا ہے کہ ”اپنا مال زمین پر جمع نہ کرو جہاں کیڑا بھی خراب کرتا ہے اور چوری کا ڈاکے کا بھی خوف ہے، بلکہ آسمان پر جمع کرو جہاں نہ کیڑا خراب کرتا ہے، نہ چوری کا خوف ہے، نہ ڈاکے کا اندیشہ ہے۔ اور میں تم سے چیز کہتا ہوں کہ جہاں تمہارا مال ہو گا وہیں تمہارا دل بھی ہو گا“۔ اس ضمن میں حضرت عائشہؓ کا ایک واقعہ بھی بڑا عجیب اور پیارا ہے۔ ان کے یہاں ایک بکری ذبح ہوئی۔ نبی اکرم ﷺ کو دستی کا گوشت بہت مرغوب تھا تو سیدہ صدیقہؓ نے ایک دستی بچا کر کھلی اور باقی سارا گوشت غرباء و مساکین میں تقسیم کر دیا۔ جب نبی اکرم ﷺ اپنے تشریف لائے تو آپؐ نے دریافت فرمایا: ((مَا يَقِيْ
مُنْهَا؟)) ”اس بکری میں سے کیا بچا؟“ حضرت عائشہؓ صدیقہؓ نے عرض کیا: مَا يَقِيْ
مُنْهَا؟)) ”اس میں سے کچھ نہیں بچا سوائے ایک دستی کے“۔ اس پر رسول اللہ ﷺ نے

گفتہ اُو گفتہ اللہ بود

گرچہ از حلقومِ عبد اللہ بود

گویا رسول اللہ ﷺ کے احکام ان کی خواہشات پر مبنی نہیں ہوتے، بلکہ اللہ کی وحی پر مبنی ہوتے ہیں۔ تمہارا ذہن، تمہارا فکر، تمہاری عقل اور تمہاری سوچ محدود ہے۔ ضروری نہیں ہے کہ ہر حکم کی حکمت و عملت تمہاری سمجھ میں آجائے اور ہر حکم کی مصلحت تمہارے فہم کی گرفت میں آسکے۔ لہذا اللہ اور اس کے رسول ﷺ کی اطاعت ”سمع و طاعة“ کی شان سے ہو گی، اور عقل انسانی کو ہرگز کوئی حق حاصل نہیں ہے کہ اس پر کسی فتح کی حدود و محدود عائد کرے۔ البتہ اللہ کے رسول ﷺ کے بعد کسی مسلمان ہیئت اجتماعیہ کے سربراہ، یعنی کسی حاکم یا امیر کو یہ حق حاصل نہیں ہے کہ ایسی مطلق اور غیر مشروط اطاعت کا مطالبه کرے۔ چنانچہ ایسی ہر ”اطاعت“ کے ساتھ ”فِي المَعْرُوفِ“ کی قید لازمی ہے۔ یعنی اب ہر اطاعت اللہ اور رسول ﷺ کی اطاعت کے دائرے کے اندر اندر ہو گی، جیسا کہ نبی اکرم ﷺ نے فرمایا: ((لَا طَاعَةَ لِمَخْلُوقٍ فِي مَعْصِيَةِ اللَّهِ عَزَّوَ جَلَّ))^(۱) یعنی مخلوق میں سے کسی کی بھی اطاعت کسی ایسے معاملے میں نہیں کی جاسکتی جس میں خالق کی معصیت لازم آتی ہو۔ البتہ ”فِي المَعْرُوفِ“ کی پابندی اور مشاورت باہمی کا حق ادا کرنے کے بعد اسلامی معاشرے اور نظم جماعت میں درجہ بدرجہ سپلن کی شان ”سمع و طاعة“ والی ہی ہونی چاہیے، تاکہ معاشرہ اور ہیئت اجتماعی پوری طرح منظم اور چاق و چوہندر ہے۔

۳) انفاق فی سبیل اللہ

زیر مطالعہ آیت کی تیسری اور آخری بات کا تعلق ایمان بالآخرت سے ہے۔

ارشاد ہوتا ہے: ﴿وَأَنْفَقُوا خَيْرًا لِأَنفُسِكُمْ﴾ ”اور خرچ کرو (اللہ کی راہ میں) اسی میں تمہاری بھلانی ضرر ہے!“ اللہ کی راہ میں خرچ کرنا غرباء، فقراء، مساکین اور بیتامی کے

(۱) سنن الترمذی، کتاب الجهاد عن رسول اللہ ﷺ، باب ما جاء لا طاعة لمخلوق فی معصیة الخالق۔ و مسنند احمد۔ (الفاظ من در احمد کے ہیں۔)

اور دوسری مدد یہ ہے کہ اللہ کے دین کی نصرت کے لیے خرچ کیا جائے۔ یعنی اس کے دین کی نشر و اشاعت اور دعوت کے لیے صرف کیا جائے اور دین حق کے غلبہ اور اقامت اور جہاد و قتال فی سبیل اللہ کی ضروریات کی فراہمی پر صرف کیا جائے۔

اگرچہ قرآن مجید میں اکثر ویژت مقامات پر ان دونوں مددات کا ذکر مشترک انداز میں آتا ہے، لیکن جا بجا ان کے لیے علیحدہ اصطلاحات بھی استعمال ہوتی ہیں۔ چنانچہ پہلی مدد کے لیے بالعموم ”ایتاء مال“ اور ”صدقۃ“ کی اصطلاح استعمال ہوتی ہے اور دوسری مدد کے لیے عموماً ”جہاد بالمال“ اور ”انفاق فی سبیل اللہ“ کی اصطلاحات اختیار کی جاتی ہیں، جیسے قرآن مجید میں متعدد مقامات پر اس طرح کے الفاظ آتے ہیں: ﴿وَجَاهُدُوا بِأَمْوَالِكُمْ وَأَنفُسِكُمْ فِي سَبِيلِ اللہِ﴾ اور جہاد کرو اپنے مالوں اور اپنی جانوں کے ساتھ اللہ کی راہ میں۔ اور اسی کو اللہ تعالیٰ اپنے ذمے قرض سے بھی تعبیر فرماتا ہے، حالانکہ اس کائنات میں جو کچھ بھی ہے وہ اللہ ہی کا ہے، جیسے کہیں فرمایا: ﴿وَلِلّهِ مِيرَاثُ السَّمَاوَاتِ وَالْأَرْضِ﴾ (الحدید: ۱) اور کہیں ارشاد ہوا: ﴿وَلِلّهِ خَزَانَةُ السَّمَاوَاتِ وَالْأَرْضِ﴾ (المنافقون: ۷) ”اور آسمانوں اور زمین کے جملہ خزانے اللہ ہی کے لیے ہیں۔“ لیکن جیسا کہ اوپر عرض کیا گیا، اللہ تعالیٰ اپنی راہ میں ہمارے اس انفاق کو اپنی قدر دانی کے اظہار اور حوصلہ افزائی کے لیے اپنے ذمہ قرض حسن قرار دیتا ہے۔ پھر دنیا کے قرض حسن میں تو صرف رأس المال کے واپس ملنے کی امید ہوتی ہے اور کسی اضافے کا سوال ہی پیدا نہیں ہوتا، اس لیے کہ یہاں قرض پر اضافہ سود ہے جو ہمارے دین میں مطلقاً حرام ہے، لیکن انفاق کی شکل میں اللہ تعالیٰ کو جو قرض حسن دیا جاتا ہے اس کے بارے میں وہ وعدہ فرماتا ہے کہ وہ اسے بڑھاتا رہے گا اور اس میں اضافہ کرتا رہے گا۔ مزید برآں اس کی برکت سے تمہاری مغفرت فرمائے گا۔

اس آیت کے اختتام پر اللہ تعالیٰ کی صفات کا ایک نہایت حسین و جیل جوڑا آیا ہے اور اس میں قرآن کے عام اسلوب کے مطابق نہایت گہرا معنوی ربط ہے۔ ارشاد

ارشاد فرمایا: ((يَقَوْيَ كُلُّهَا غَيْرَ كَيْفِهَا))^(۱) ”پوری بکری بچ گئی سوائے اس دستی کے!“ یعنی اس دستی کو تو ہم کھالیں گے اور جو کھالیا گیا وہ تو خرچ ہو گیا، البتہ جو اللہ کی راہ میں دے دیا گیا وہ باقی رہنے والا ہے، وہ اصل بچت ہے۔ لہذا ایمان بالآخرت کے نتیجے میں انسان کے نقطہ نظر میں یہ تبدیلی آنی چاہیے کہ جو کچھ اللہ کی راہ میں دے دیا ہے وہ حقیقی بچت ہے۔ یہی تعلیم و تلقین ہے ان الفاظ مبارکہ میں کہ: ﴿وَأَنْفَقُوا خَيْرًا لِأَنْفُسِكُمْ﴾ ”اور اللہ کی راہ میں خرچ کرو یہی تمہارے لیے بہتر ہے۔“

آگے متنبہ فرمادیا کہ اگر مال کی محبت تمہارے دل میں باقی رہی اور تمہیں اللہ کی راہ میں خرچ کرنے سے روکتی رہی تو یہ بخیل ہے۔ ﴿وَمَنْ يُوْقَ شُحَّ نَفْسِهِ﴾ یعنی ”جو اس شُحَّ سے بخیل ہے، اپنے جی کے لائق سے بچالیا گیا“، وہی انفاق میں آگے بڑھ سکے گا، اور اس صورت میں وہ کامیابی و کامرانی اور فوز و فلاح سے ہمکنار ہو سکے گا۔ چنانچہ آیت مبارکہ کا اختتام ہوتا ہے ان الفاظ مبارکہ پر: ﴿فَأَوْلَئِكَ هُمُ الْمُفْلِحُونَ﴾ ”پس یہی لوگ ہیں فلاج پانے والے۔“ فلاج کسی کے منزل مقصود پر پہنچ جانے کو کہتے ہیں۔ تو یہاں واضح فرمادیا گیا کہ جو اس شُحَّ نفس سے مال کی محبت اور جی کے لائق سے بچالیا گیا وہی آخری منزل مراد تک رسائی حاصل کر سکے گا!!

اگلی آیت میں انفاق پر ایک نہایت موثر اسلوب سے مزید زور دیا جا رہا ہے۔ ارشاد ہوتا ہے: ﴿إِنْ تُقْرِضُوا اللّهَ قُرْضاً حَسَنَةً يُضَعِّفُهُ لَكُمْ وَيَعْفُرُ لَكُمْ﴾ ”اگر تم اللہ کو قرض حسن دو تو وہ اسے تمہارے لیے دو گناہ کرتا رہے گا اور تمہاری بخشش فرمائے گا۔“ اللہ کی راہ میں اگر انفاق کیا جائے، خرچ کیا جائے، مال لگایا اور کھلایا جائے تو اسے اللہ تعالیٰ ہماری حوصلہ افزائی اور قدر دانی کے لیے اپنے ذمے قرض سے تعبیر فرماتا ہے۔ واضح رہے کہ اللہ کی رضا کے لیے مال خرچ کرنے کی دو مددات ہیں، ایک مدد یہ ہے کہ اللہ کی مخلوق میں سے جو صاحب احتیاج ہیں، یعنی غرباء و فقراء ایتامی و مساکین، بیوائیں اور ایسے لوگ جو کسی سبب سے معاشری جد و جہد میں پیچھے رہ گئے ہیں ان کی مدد کی جائے

(۱) سنن الترمذی، کتاب صفة القيامة والرقائق والورع عن رسول الله ﷺ، باب منه۔

فرمایا: ﴿وَاللَّهُ شَكُورٌ حَلِيمٌ﴾ اور اللہ شکور (یعنی قدر دان) بھی ہے، حلیم (یعنی بردبار) بھی، یعنی اگر تم اللہ کی راہ میں انفاق کرتے ہو، خرچ کرتے ہو تو وہ قدر افزائی فرمانے والا ہے، اور اس کے عکس اگر بخل کرتے ہو، نفس کے لئے اور جی کے لائی ہی میں بتلا رہتے ہو اور اسی کا عطا کردہ مال اس کی راہ میں خرچ نہیں کرتے، بلکہ مال کو سینت سینت کر رکھتے ہو تب بھی وہ فوراً گرفت نہیں فرماتا، بلکہ ڈھیل دیتا ہے، کیونکہ وہ بڑا حلیم اور بڑا امیر دبار ہے۔

اس سورہ مبارکہ کی آخری آیت بھی بڑی عجیب اور بہت پیاری ہے۔ ارشاد ہوتا ہے: ﴿عَلِيمُ الْغَيْبِ وَالشَّهَادَةِ الْعَزِيزُ الْحَكِيمُ﴾ (وہ اللہ) چھپے اور کھلے سب کا جانے والا ہے، زبردست ہے، کمال حکمت والا ہے! آیت کے آخر میں پھر دو اسمائے حسنی جوڑے کی صورت میں آئے ہیں، یعنی وہ "العزیز" بھی ہے اور "الحکیم" بھی۔ گویا ایک جانب اللہ غالب ہے، زبردست ہے، مختار مطلق ہے، اس کے اختیارات پر کوئی تحديد نہیں ہے، لیکن اس کے ساتھ ساتھ وہ الحکیم بھی ہے، چنانچہ وہ جو کچھ کرتا ہے حکمت کے ساتھ کرتا ہے۔ پھر دیکھئے یہاں صفات و اسماء کے دو جوڑوں یعنی "شکور حلیم" اور "العزیز الحکیم" کے درمیان اللہ تعالیٰ کی صفت علم کا بیان ایک نئی شان کے ساتھ آگیا۔ یعنی وہ غائب و حاضر، چھپے اور کھلے سب کا جانے والا ہے۔ اس میں ایک جانب اہل ایمان، اصحاب بر و تقویٰ اور طاعت و انفاق پر کار بند رہنے والوں کے لیے بشارت اور یقین دہانی مضمرا ہے کہ وہ مطمئن رہیں کہ ان کی کوئی نیکی ضائع جانے والی نہیں ہے اور دوسری طرف اعراض و انکار کی روشن اختیار کرنے والوں کے لیے تهدید و تنیبہ بھی ہے کہ تمہاری کوئی حرکت اللہ سے پوشیدہ نہیں ہے اور وہ تمہیں کیفی کردار تک پہنچانے کے لیے کامل غلبہ و اقتدار کا مالک ہے! اس لیے کہ وہ "العزیز" ہے۔ اور اگر وہ تمہاری گرفت فوری طور پر نہیں کر رہا بلکہ تمہیں مہلت اور ڈھیل دیے جا رہا ہے تو یہ اس کی حکمت کاملہ کا مظہر ہے، اس لیے کہ جہاں وہ "العزیز" ہے وہاں "الحکیم" بھی ہے۔